

بسم الله الرحمن الرحيم

سكروتي په ايرو كښي

(شعري ټولگه)

محمد خليل مهجور مسيد

Ketabton.com

تړون

د هغو بي درکه پښتنو په نوم چې تر مودو
مودو په خپل وطن کښي بي درکه دي- او
خويندي، ميندي يې د راتلو لارو ته گوري-

په تابه بوتې زرغونه وي
زه خواره هيله د راتلو درته لرمه

ټول حقونه دليکوال سره خوندي دي

- د کتاب نوم : سکروتي په ايرو کښې
- ليکوال : محمد خليل مهجور مسيد
- اول چاپ : ۲۰۲۱م
- کمپوزنگ : رياض ساحل (03412311323)
- ټاټل : حمد الله (خوازه خېله بازار، سوات)
- شمېر : ۱۰۰۰
- بيعه : ۲۵۰ روپۍ

د مېلاوېدو درک:

- يونيورسټي بک ايجنسي پېښور
- اباسين کتاب پلورنځايي (قصبه کالوني، کراچي)
- صاحبزاده سټيشنرز اپنډ بک سيلرز ډېره اسماعيل خان
- عبدالله بک ايجنسي بولان مارکيټ ټانک-خېبر پښتونخوا

سرليک

بسم الله الرحمن الرحيم

وايي د مشرانو خبرې د کاني کرښې وي - متل دای - " د لمر په وړانگو کښې ډېوې بلؤل کار د حماقت دای " بېشکه ساده توب خو خود دای چې پر آسمان ځلانده لمر وي ، او يو څوک په ورغوي ډېوه گۍ گرځوي خلکو ته د لمر وړانگې ښايي -- بالکل همدغسې د ادب د يو ادنا وگرکي تاثرات د يو لوړ ادبي شخصيت په باب بې معنا او بې ارزښته وي -

د يو چا په ژوند ، شخصيت، علوميت او چوپړ ليکنې هسې هم مشکل کار دای او بيا چې يو زده کوونکی د ښوونکي په حقله يا مريد د خپل پير په باب قلم پورته کوي په تور ژمي تخرگونه خولې کوي او بيا چې د هار تاوده سبا ، بېگيا وي او په هسې تاودشت کښې په ايرو کښې د سکروتيو چنؤل وي - خولې څه چې لکه د اهنگر په بټۍ کښې د اوسپنې ويلول دي -

مور د غرونو خلک يو غرونو کښې گرځېدل راگرځېدل سره بلد يو - کله کله به چې په چگو غرو ختلو بيا مو اول د لارې تعين کولو چې له کوم لوري به خېژو -

د عليقدر محترم زما پير او غايبانه استاد محمد خليل مهجور صېب شخصيت هم هغه لوړ غردای چې سرای وار خطا کوي چې د شتمن شخصيت يې په کوم اړخ اول خبره پېل کړم -

د عاليقدر محمد خليل مهجور صېب پيژندگلوي زمور و خلکو (وزیرستانيانو) ته څه خاص اړتيا نه لري ځکه چې دې هغه د نوم او نېکنامۍ سره زمور واره زاره بلد دي - البته د وزیرستان نه بهر پښتنو ته د ور پيژندلو په خاطر دې عليقدر له تعارف پېل کؤم -

د علیقدر خپل نوم محمد خلیل دای په کلي - گاوند کښې د استاد خلیل یا ډاکټر خلیل په نوم پېژانده شي - او د ادب په نړۍ کښې یې ځان ته د مهجور تخلص خوښ کړای دای - مهجور صېب په قام مسید / ماسید دای - په ماسید کښې منزای دای او بیا په منزې کښې د برومي خپل قبیله سره تعلق لري - د وزیرستان په منځنۍ منطقه ډیلې / شنکۍ کښې یې د مارچ په 15مه نېټه کال 1951 کښې د نوموړي ارواښاد محمد یعقوب خان په دیني کورنۍ کښې سترگې وغړولې - د عالیقدر مهجور صېب نیکه چې وزیرستان کښې د "ابا" په نوم پېژنده شو یو لوی ولي الله تېر شوای دای - همدغه لامل دای چې په گرده منطقه کښې د علیقدر کورنۍ ته خلک د قدر په نظر گوري -

استاد مهجور صېب لومړنۍ زده کړې په خپل کلي کښې تر سره کړې بیا تر اتم ټولگي پورې دې کړمه مېدل اسکول (منځنۍ ښوونځی) کښې پاتې شو او د هایي سکول (عالي ښوونځی) کانیکرم نه یې په کال (1965 - 66) کښې د لسم ټولگي سند تر لاسه کړو -

دارنگ یې د ټانک کالج (پوهنځی) کښې د دولسم ټولگي پورې زده کړې وکړې او بیا کال 1969 کښې یې په وانه کښې د ډسپنسر د تربیې سند واخیست -

د ډسپنسر د تربیه نه پس هغه په کال 1970 کښې جمرود خېبر ایجنسی کښې په دارالمعلمین / ایلیمنټري کالج کښې داخله واخیسته او په تکمیل یې په کال 1971 کښې د نوبار تحصیل اضاخېل کښې په حېث د یو معلم / ښوونکي کار پیل کړ -

بیا د ښوونکي په حېث وزیرستان ته راغی او د خپل کلي سره دوه درې کلومیتره نژدې هایي سکول شنکۍ کښې یې د درس او تدریس کار پیل کړو - هغه د تدریس په علومو کښې د سي ټي او بي اېډ سندونه هم

اخيستي دي - مهجور صېب تر ريتايرمنت پورې د درس او تدريس مبارکې دندې سره وابسته پاتې شو او بيا په کال 1998 م کښې د کورني مشکلاتو لامله د حکومتې خدماتو نه رخصت/لاس واخيست-

عليقدر مهجور صېب د درس او تدريس نه علاوه په نورو وختونو کښې د طبابت کار هم کاوه - هغه يو تکړه منلے حکيم او طبي ماهر هم دای د کلي په خوا کښې د "ډيلې بازار گوتي" کښې يې تر هغه وخته دغه انساني خدمت کاوه چې نابيره په گړد وزيرستان يوه توره سيلۍ راغله او وزيرستان ړنگ شو - مهجور صېب هم لکه د نورو کليوالو په نۀ زړه له کلي کډه وکړه او اول ټانک - ډيره اسماعيل خان کښې دېره شو چې د وطن د رغېدلو جوړېدلو اميد يې پاتې نۀ شو د سمندر و غاړه کراچۍ ته يې کډه وکړه او نن سبا د کراچۍ په ستر بنار کې د ژوند پاتې سبا بېگا اړوي - او باوجود د ناروغۍ او زړېوډۍ د خلکو په کلک اصرار او غوښتنه دارو درمل مريضانو ته ورکوي - خدای متعال دې صحت ورکړي چې له فېضه يې تر ډېره برخمن و اوسو - آمين

مهجور صېب لا د اتم ټولگي زده کوونکے و چې شاعري يې پېل کړې - عليقدر اولنی نظم د ۱۴ اگست په ورځ کال 1964 کښې د (د آزادۍ په ورځ سرخط لاندې مېل سکول کړمه کښې پېش کړو - دې هغه ډېره شاعري ضايعه شوې ده - عليقدر وايي په زرهاو اشعار يې د نژدې تېر وختونو ستر زيانمن جنگ او جدل لامله ضايعه شول - او يوه حصه يې بچ پاتې شوه - چې هغه يې هم ډېره په منت زارۍ او خواری تر لاسه کړه - دا هغه ټوټې ټوټې را ټوله کړې شوې شاعري ده چې د پخوانو وختونو رنگ پرې غالب دای - البته څه مواد داسې هم شته دای پکښې چې د حالات حاضره درک پکښې موندل کېدای شي -

په دغه شعري ټولگه "سکروټي په ايرو" کښي د هغو زمانو ليک هم شته دای چې عليقدر د شپږم - اتم ټولگي زده کوونکای و- د هر زمان يو ځانگړای خپل انداز وي چې د گړد ژوندون احاطه کوي- د يوې ټولني ادبي رنگ هم هرومرو دې هغي طرز يا انداز تر تاثر لاندې رادرومي- استاد مهجور صېب د خپل دور يو تکړه او ځيرک شاعر دای - د عليقدر شعري ټولگه دې خپل دور عکاسي کوي او په ډېر ښکلي انداز کښي يې د خپل دور ترجماني کړې ده -

لکه څنگه د وخت په تېرېدو بدلون يو قدرتي عمل دای همدغسې د ادب انداز هم د زمانې د غوښتنو سره بدلېږي را بدلېږي- د عليقدر شاعري کښي ډېره سادگي ده د ټکو انتخاب يې خوندور دای عام فهم ليک يې کړای- مشکل پسندي نه خوښوي- د قام، اولس په ژبه کښي شعر يې ليکلای- ده تر خپله وسه کوشش کړای چې په شعر کښي د ابهام نه ځان و ژغوري گونگای شعر نه وليکي- مهجور صېب د قام اصلاح غواړي ظاهره خبره ده قامونو کښي عوام زيات وي د خواصو په پرتله- ځکه ده کوشش کړای چې بېخي ساده الفاظو کښي خپل پېغام تر اولس ورسې- ځکه چې د ده د شاعري اصل موخه يا هدف د قام اصلاح ده- ځان ښوونه يا داسې شاعري نه ډډه کوي چې د قاموسونو له سينو را ايستلي، پور را وړي، گران او پردو ټکو باندې بار وي- باوجود د دې چې هغه يو معلم پاتې شوای او د پنځو ژبو معياري پښتو، اردو، عربي، فارسي او انگليسي ليک لوست کښي پوره مهارت لري -

د عليقدر مهجور صېب په ليک کښي د پخوانۍ املارنگ غالب دای- پخوا زمانو کښي به د شعر دننه جوړښت په حواله د قيود او حدود پابندي کېدله خو دومره هم نه وه څومره چې ننني وختونو کښي لکه د "ينگي" پړای ترېنه جوړ شوای دای- دا وجه ده چې د عليقدر مهجور صېب

په شاعري او هم په املا کښي د کلاسيک دور اثار جوت بسکاري- عليقدر له اويو او بره عمر کښي راهي داي حکه و سپيڅلو پخوانو پخوانو ته نژدي پاتي شوای- لهدا په کتاب کښي به پخواني رنگ غالب وي خود دي دا مطلب هم نه داي چې مهجور صېب د نوي انداز سره بلد نه داي خدای متعال د و مره استعداد ورکړاي چې د منشور او منظوم ليک په هر صنف کښي يې طبع ازمايي کړي حتا چې ازاد نظم او د هايکو غوندي نوي طرزونو کښي هم ساه بندي نه محسوسوي- خو متاسفانه چې په وطن راغلي د بدبختي- سيلبي د عليقدر رنگا رنگ گلدستي نه وای ماتې کړي-

دلته که زه د يوې نه هېرېدونکې خاطرې/ ياد ذکر نه وکړم- لوی خيانت به وي زما د خپلو احساساتو سره او هم د عليقدر د عمرونو ليکنو سره چې خاورو کښي خاورې شوې دي- هغه داسې چې، مجمهور صېب ټينگار راباندې وکړ- چې وزيرستان ته لاړ شي زما د کور زيارت هم وکړه که زما کوم ليک درته په لاس دراغې هغه در سره خوندي کړه او مات يې را وليږه- خدای توفيق راکړ وراغلم د کور دروازه کښي کولپ و- خلاص مو کړ انگن کښي ودرېدم داسې راته محسوس شوه کومه هديره کښي ولاړ يم د کور ديوالونه غمخپلي وو- تا به گمان کاوه د کور هر کونجای ماتم کوي- د عليقدر د ناستي خای/ کوټه زنځير مو خلاص کړ- لکه د خوبونو په دنيا کښي سراي گډ شي- لکه څوک دي چې درياب ته ورديکه کړي او د اوبو په خرڅني کښي راگېر شي- په کټونو بستري پراتې وې خو لکه د خاورو مخونه/ غلافونه ور واغوندي- د عليقدر لماری له کتابونو ډکې وې خود واینو/ اینوزور و- زياتره کتابونه واینو خاورې کړې وو چې و کوم کتاب ته به دي گوتي ورورې د خړو دورو سره به پر زمکه راتوی شو- ځيني کتابونو باندې د کوټي چت نه د باران څاڅکي را څخېدلي او په لمارو کښي داسې ويلي شوو وو چې تا به گمان کاوه د لماری خپله حصه ده-

دلته د جنگ هغه برکات او ثمرات را معلوم شول چې مونږ ته په برخه کېښي ورسيدل -

د عليقدر فقط يو نظم چې د 1970ء عشره کېښي د حيات اباد/ پېښور په يوه روغتون کېښي ليکلای وۀ چې عليقدر د ناروغۍ پر بستر پروت و نور د دومره لويې خزانې څخه زۀ خالي لاسونه را و وتم کومه چې عليقدر مهجور صېب له کال 1965 راهيسې خوندي ساتله او وخت په وخت يې په خپلو زرينو خيالونو احساساتو پراخوالی ورکاوۀ - نن پکېښي پرته له خړو خاورو او دورو بل څه په لاس نه راغلل - دا هغه لويه سانحه ده چې د يو ليکوال فکرونه او احساسات پکېښي وژل شوي دي - جنگونه که يو لورای انسانان وژني - ورانۍ جوړوي بل لورای که انسانان ژوندي هم پاتې شي د هغوي فکرونه ورله و وژني - د عليقدر مهجور صېب د دغې لويې ادبي اثاې په ضياع که مور د هغه د ليک هر هر ټکای و ژاړو - ازاله يې ممکنه نه ده - نور دې جنگونه نه وي - جنگونه د بربادۍ نوم دای - جنگونه د تباهۍ نوم دای -

د عليقدر مهجور صېب کوم چاپ اثار نشته البته غير مطبوعه موادو کېښي د "جامدين کاکا ليکونه" د وزيرستان د آزادۍ په زيار او قربانيو يو ناول "زما بې وسي او زما آزادي" او يوه واره غوندي افسانه "تللي تللي خلک" شامل دي -

د عليقدر شعر او شاعري ډېر اړخيزه ده - د جلا جلا رنگونو يوه شنه سره زرغونه ده - د دينيت ، قاميت ، وطنپالۍ ، د بې وزلو انسانانو په بدحالی - د زگيروي - د استبداد په خلاف د سرغړونې او په اوږو کېښي د مالگي په مقدار چې د شعر خوند پر خپل ځای وساتي ، د رومانيت يوه اعلا مرقع ده -

که دلته د مهجور صېب د هر اړخیزې شاعری نه د حوالو او اشارو په صورت کښې په مثل د "مشت نمونه خروار" را وانځلو، لوستونکي خوند نه شي ترېنه اخیستلای.

علیقدر په نظم - غزل دواړو کښې برلاسي لري او په دواړو صنفونو کښې د مقصدیت او پیامبري صفت څرگند او واضح ساتي - د بېخایه هرزه گوښی - مبالغې او صنایع و بدایع نه د قلم نوکه ژغوري او شعر کښې د خوند سره د پند موخه هم نه هېروي - علیقدر وایي لا د اتم ټولگي زده کوونکی وم چې د تخیل وړو وړو مېړو نارامه کړم - ظاهره ده چې څوک دومره وړو کوالي کښې د شعر ښاپېری ته په نظر کښېوځي تر زړېوځی به څومره تجربات ځان سره خوندي کړي ځکه د یو هسې شاعر په شاعري کښې پاخوالی هم و کوم صناعي توریو کښې ژباړلو ته اړتیا نه لري -

ځوانی د هر چا میراث دای څوک هم ترېنه بې برخې کیدلای نه شي - او د ځوانی عمر هغه ښایسته عمر دای چې تر اخره یې هم سرای ارمان کوي -

د مهجور صېب کتاب کښې اولنی برخه کښې غزلونو ته دویمه کښې تودو نظمونو او د پای برخه کښې یې قطعات او هایکو ته ځای ورکړای -

ځکه دلته د مهجور صېب د ځوانی د غزلونو څخه نمونې را اخلو -

علیقدر غزل هم داسې لیکلي چې په هر بېت یې ځانته مقاله لیکله شي - دې هغه په غزل کښې هم د قامیت - وطنپالی - رنگ غالب دای - زیاتره غزل یې د رومانوي رنگونو نه پاک دي ټکي یې اسان مگر په معنا ترینگلي کارولي دي - گویا غزل یې هم انقلابي دي - یوه غزل کښې د خپلو احساساتو ذکر داسې کوي:

څه خو مې خيال د پاتې شويو ارمانونو ساته
ډ پر پوره شوي دي مرگيه بس يو څو پاتې دي
په گل وطن راغلي د کړکېچن وختونو او يادونو په باب وايي:
يو بسکله باب شي د تاريخ ترې جوړ بدلای آشنا
دومره قيصې د رنگو پنگو هديرو پاتې دي
د خانانو زامنو ته مخاطب شواي چې تاسو پښتونولي ته کومه تيره و وهله -
وايي:

ماته په کومه خله پېغور د بي ننگۍ را کوي
د خان زمانه تا کښې هم څه د پښتو پاتې دي

بل ځای ورته وايي:

ستا د کوټ او پتلون قدر د خان زويه دلته نشته
چې جامه يې د پښتون وي که شيانه دي قدر من دي
د پښتونخوا د غرونو لوټمارانو/ شوکمارانو څخه مو خبروي - وايي
خزانې د پښتونخوا د غرونو يوسي
د دې دنگو دنگو غرونو غله هم شته دي
کله کله د رومانيت ترای رنگ پرې غالب شواي چې بېخي په
پر دو کښې خوندي دای لکه وايي:

روغ سپرې يم په څه نه يم دلبره
خوپه زړه د ننه بڼه نه يم دلبره
چې مهجور دې لټوي ته نه مونډېرې
چې مې غواړې بيا به زه نه يم دلبره

د رقيب تنگ نظري يې په گوته کړې وايي:

رقيب ژاړي چې مهجور او جانان يو ځای
 ده پۀ سترگو دي ليدلي سره گرځي
 بل ځای د محبوب بي نيازي او سر زوري ته اشاره کوي :

ما چې زلفي يادې کړې سپين مخي راته وويل
 بيا گوره په سپينه ورځ د شپې خبره و نه کړې
 د وخت د مذهبي خلکو نه هم پوښتنه کوي ورته وايي:

وژل چې د مېرې ملا صاحبه گناه بولي
 روا شو قتلول ستا پۀ تقرير د هغو خلکو
 د وخت تېري زياتي ته مخاطب دای وايي:

د گلونو لومې گد شو ځکه ژاړم
 خپل پردي چې دا پۀ ما کوي دا څۀ دي؟
 له غاصبانو پوښتنه کوي - او وايي :

غريب بنیان کښې هم خولي دای تۀ خپل کوټ وگوره
 دا پۀ گرمۍ کښې پۀ غريب پورې خدا نه ده څۀ؟

ستاد پنځو ستورو هوټل کښې شته شراب او کباب
 وچه ووږی مالۀ تنبو کښې هم روا نه ده څه؟

د پښتني خورکۍ پۀ بي ستري او بي مهاره آزادی باندي ژړا کوي
 او داسې منت زاری کوي-

خوري پښتني بي ستره مه گرځه پېدا کړه
 کومه غېرتي جذبه چې وه مالۀ ترور کښې
 بل ځای بيا و پښتنو پېغلو ته مخاطب شواي:

څه خو گرم يو خپل څه د حالاتو پۀ قصور کښې
 ورو شوه حيا ختمه د پښتون په لور او خور کښې

د وزيرستان تاريخي حماسي وختونو ته يې هم اشاره کړې او خپل اتلان يې نازولي دي- وايي:

خوند و د غزا د تېرو تورو په پرکار کښي
پروت چې شهيدان وو سرې سيورې د پرېغل کښي
د وزيرستان په وړانولو يې کچې خفه دای او غالباً د هر غزل په يو
نيم بېت کښي يې ذکر کړای دای - وايي:

چې کوم کوډگر په گران وزيرستان وکړلې کوډې
کوم خای چې به گلونه ټوکېدل هلته مورچه ده
د وطن په تنکو گلالو پسې ژړا کوي او ظالم ته منت کوي چې دا
د تنکو گلونو لو پرېږدي- وايي:

زړه دې کانی دای ظالمه څه بې وخته دې تيار کړو
دا تنکی ځواني يې گوره دا زلمی د مرگي نه دای
د پښتون په وېش يې زړه آرې دای- وېش کوونکي ته داسې وايي:
د پښتون په لر او بر کښي چې وېش پوخ شي
شابه زور ورکړه تورمخيه خپل دېوال ته
د پښتو ژبې په ناقدري د باباگانو ژړا خوبونو کښي ويني- وايي:
ما خوب ليدو چې څوک پښتو د دوزخ ژبه بولي
په دا خبره سمدستي روح د حمزه و ژړل
د پښتونخوا په بدحالی له واکدارانو پوښتني کوي او پېغور
ورکوي- وايي:

د کشمير ظلم دې لمحله لمحله په خله دای جاري
په پښتونخوا چې کوي ظلم بې زبان يې که نه؟
او بل خای بيا د پښتونخوا و بدبختی ته اشاره کوي او وايي چې:

چا کړې د دين په نامه بڼه چا د دنيا په هيله
چانه دې و ژغورو د گراني پښتونخوا گرېوانه
د کلي وطن و لباسي غمخور خلکو ته داسې گويان دای چې:
غم د خپتې دای د قام په نوم اخستی
د وطن هر يو واکدار ته فکر و کړه
د وطن غم پلوري چې بونه ډک کړي
ووت دې ورکړو اوس دا پلار ته فکر و کړه
د عليقدر په غزلو کښې پند او نصيحت هم شته د م - هغه د شعر
د لارې د وعظ کار هم تر سره کړای - وايي:
احترام د هر سړي کوه مهجوره
خود هر سړي نه پلار مه جوړه
بل ځای د راز خوندي نه ساتلو په باب وايي:
د راز ورغومي به دې شي ټول د لېوانو خوراک
د زړه له شپول دې د رازونو که رمې و ايستي
بل ځای د دنيا بې ثباتي ته اشاره کوي او لاروي ته وايي -
رنگ څلي چې گوري نو بيا دومره فکر هم کوه
دا هم د چا بنکلي وجودونه وو چې خاورې شول
د وخت پاخه متلونه يې هم د شعر په جامه بنکلي کړي دي يو
ځای کښې ليکي:
چې ژنای مشر شي د کلي تباهي له بس دای
ژني د کلي شول مشران اورونه ولگېدل
د نني دور خود غرضي او ځانځاني ته يې ډېر عجيبه توري
موندلي دي ته به وايي په آب زر نويسته دي - وايي:

تقدس د هر تړون دو مړه خيرون شو
چاته "خپل" وئيلے نه شمه شرمېرم
د پشتون رواياتو او اقدارو بې قدرې په کلکه غندي - يو شعر کښې وايي:
پښتنې شملې مې داسې راته اووې
"مه مې رډه په داسې سر چې ټيټوي مې"
عليقدر مهجور صېب په خپلو غزلو او نظمونو کښې د خپل وطن
ذکر فکر د شعر لازمه برخه گڼي وايي:

چې وير د وران وزيرستان مې په غزل کښې نه وي
لکه چې ذکر د جانان مې په غزل نه وي
بل ځای بيا په لوستونکي ټينگار کوي چې زما ليک و نورو ته هم ورسوه -
وايي:

خپل يې و لولئ او بل ته يې هم ورسوئ
قيصه د قام چې د نقصان مې په غزل کښې نه وي
او بيا همدغه غزل کښې د گډد افغانيت په باب ليکي او ذکر يې پر
ځان فرض گڼي -

ردي ټوکړی ته يې ور واچوئ او مه يې لولئ
چې درد او غم د خپل افغان مې په غزل کښې نه وي
د نام نهاد خوندي چالباز غمخور گرېوان ته لاس اچوي د گډدې
بدبختۍ سرغڼه يې نوموي او ورته وايي:

لاړل سستا بچي سېلونو د لندن ته
شاگردان دې په سرو وينو لامبل غواړي
د خپل کلي وطن نه د مهاجرت په باب بېخي زيات خفه دای او
ځان ته پېغورجنې وايي:

د خپل "بورې" ټوپک په خوا کښې مړه وای
خو مونږ له توپو ټنښتبدلي نه وای
زړې جامې او دا زړه لویټه
خوربې خورزه خورمې لیدلې نه وای
و خپل قام ته مشورې ورکوي چې له بدبختیو رابهر شي لاره ورته
ښايي او ورته وايي:

یا خود وخت د سامري د غوا بچای مه پرېږده
او یا گیله په خپلو څڼو هاروني مه کوه
په وزیرستانی لهجه کښې یې طبع آزمایي کړې او ښه خوندور
نظم غزل یې لیکلي دي:

د وزیرستانی لهجه دې یوه غزل مقطع کښې وايي:
میدون دې مینې کشې بې خوفه بې خطره گرځي
مهجوره تل کوي بې تیرې ننگیولي مشقینه
مهجور صیب په پښتو میئن شاعر دای هغه د پښتو په باب کار
کول غواړي او ملگري غواړي:

یو جماعت راته پکار دای د پښتو د تبلیغ
یو څو کسانو ارادې د سه روزې کړې دي
بل ځای بیا وايي:

زیاتوب د علم غواړي نورې ژبې زده کول هم
لیکو، لولو او وایو په پښتو کارونه کیري
پښتون د ځان احتساب ته مراجعه کوي چې خپل گوگل کښې سر
د ننه کړي- وايي:

پښتون دې خپل کتاب د عمل و لولي څه وايي
فرقي فرقي پښتون دای عذابونه دي ورپرې
د وزيرستان د راتلونکي په حواله خوشبين نه دای بلکې خدای
مه کا څه بل رنگ پېشنگويي کوي:

په گران وزيرستان کښې لا پاسته نوي ازغي دي
مهجوره خلک وايي سره گلونه دي ورپرې
کله کله شاعر د ځان سره په ترمو ترمو ژارې ځکه چې د حالاتو
زاکت ويني د قام بربادې ويني د راتلونکي په باب يې علامې ځوروي دا
ځکه چې شاعر سترگور وي-هغه ، هغه څه ويني چې ډېر کم يې بل څوک
ويني-مهجور صېب داسې په زړه بار درانه ساعتونه داسې بيانوي- وايي:
چې زړه له غمه شين شي نو له سترگو اوبنکې څاڅي
په شين آسمان چې ورپخ نه شي باران کله ورپرې
او بل ځای د خپل ترلي کور دروازه ويني چې يوچا ماته کړه او په
خدا خالي انگن ته گډ سو:

چې په يو گوزار د بوټ يې ورزما د کوټې مات کړو
سپاهي وخنډل چې ياره دروازه خو داسې نه وي
د مهجور صېب غزلي د پند او خوند نه ډک دي مگر د نظم انداز
يې ډېر جارحانه او زوراور دای- د هغه يو يو نظم د گړد کتاب مخای دای
ځکه چې دومره په لوی پېغام ترينگلي دي- که د ليک د اوږدوالي نه نه
وېرېدلای ما به له هر نظم نمونه درته وړاندې کړې وای خو پرېرم لوستونکي
به ووايي چې بيا د کتاب و لوستلو ته کوم حاجت پاتې شو-
په لنډ ټکو کښې د عنوان / سرخط لاندې د هر يو نظم په حواله يو
دوه تمهيدي ټکي ليکم نور يې تاسو پخپله ولولئ -

نظم "تبره ورځ" کښې مهجور صېب د تېرې ورځې نه رور داد پوښتني او اخر کښې د پښتون او د غلام خلکو د راتلونکي لپاره ارادې او ولولي پوښتنه کوي -

د ارنګ د مهجور صېب يو بل نظم "پوښتنې" کښې هم د مزدور او مقهور خلکو د سپېره نصیب په باب پوښتنې شوي دي چې کله به له بدبختيو برات ومومي -

"اوس مه راځه لاليه" سرخط لاندي نظم کښې هم د پښتون بې وزله ژوند ته اشاره ده چې يو پښتون خپل محبوب ته ټينگار کوي چې زه خو هسې هم د حالاتو ښکار يم ته مه راځه ته راسره ځان په بدبختيو کښې مه شريکوه -

د مهجور صېب يو اوږد او شاهکار نظم "د پرېغل په تناظر کښې جنوبي وزيرستان ته هم په لولو ارزي -

"اې مسکنه د غازيانو اې مور چې د باتورانو" کښې وزيرستان ته مخاطب شوای دای - تاريخي حوالې دي پکښې او د پرېغل د جگوالي په تناظر کښې د قام د ارادو چگوالای غواړي - او له پرده يې آزادي مطلوب ده -

دا رنگ يو بل تود خوندور نظم

"جنوبي وزيرستان ته دعا او خواستونه" چې پخوانی نظم دای چې هغه وخت وزيرستان د بدبختيو تورې سيلی نه و ځبولای - دغه نظم کښې مهجور صېب و خپلو خلکو ته خواستونه کړي دي د جوړښت او يووالي خبره يې کړې ده - بلا مبالغه يو اعلا نظم دای -

"د آزادۍ په ورځ" سرخط لاندي نظم کښې د يوې بورې مور روداد بيانوي چې د آزادۍ په ورځ په خپل شهيد زوی پسې ژړا کوي - داسې توري يې کارولي چې د کاتي زړه هم نرمولای شي -

يو بل تود نظم چې بيخي بي هر تکای نارې وهي "بلنه" دای - دغه نظم کښې عليقدر مزدور او محنت کش خلکو ته بلنه ورکوي- او بيا غټانو غاصبانو ته غږ کوي خپل حساب کتاب راوړئ-
اې خوارانو غريبانو راشئ راشئ - هغه بلنه ده چې د ډېرو خوبونه تښتوي-

د "راشه" سرخط لاندې ليکلای نظم يې بلا ارزوگانې لري- هر بند يې جدا جدا غوښتنه کوي- ډېر تود او خوندور نظم دای-
مهجور صېب تل د خوارانو ملنگانو او بي کسو خلکو طرفدار پاتې شواي دای شعر کښې د دغو طبقو ذکر د ده د کلام خاصه ده-
د "راپک" سرخط لاندې نظم کښې عليقدر د يوگړدبون روداد بيانوي چې له خلکو خبرات غواړي- دا کردار رښتونی دای او دا ملنگ زموږ ډېرو خلکو پېژندلو- عليقدر وايي چې راپک که جېب کښې کلداری لرئ راپک نه خلکو به ورته راپاخان وپيل- ډېر ترخه احساسات دي دغه ذکر شوي نظم کښې-

د عليقدر يو بل نظم دای چې عنوان يې دای - "زخمي گوته" - دغه نظم کښې مهجور صېب د يو غريب اشپز / پاخني روداد بيان کړای چې گوته يې غوڅه شوې وه او په تنور يې د غوڅې گوټې سره روټی- پخولې- ترخه او زړه سواند احساسات يې راجمع کړي دي-

"څوک د م؟" سرخط لاندې نظم يې ډېر مشهور نظم دای چې په کال 1970 کښې "روزنامه شهباز" کښې هم خپور شواي و -

يو بل خوندور نظم "د کاروان منځې په سر" کښې د يو مزدور په ژوند او کړاوونو خبره کوي دا هغه زمانه ده چې د کوټکي او کانيگرم سرک نواي نواي جوړ شواي و خلک د سرک په جوړښت خوشحاله وو او مهجور

صېب ته هغه مزدور سترگو کښې وړاندې وړاندې کېده چې دغه تور سپرک
بې د تارکول په تودو فوارو کښې ورته جوړ کړای-

د خپل کلي یو لېوني په مرگ يې نظم لیکلای دای "د لېوني په
مرگ"- دا دومره تریخ او خوږمن نظم دای چې زړه سواند خلک د اوبسکو په
نذرانه او فاتحه مجبوروي- دا د هغو زمانو یادونه دي چې علیقدر وانه
کښې د سپنسر ټرېننگ کوي او کلي ته په رخصتي راغلی-

"د خان جېل" د طنز یوه نمونه نظم دای چې مهجور صېب ځان ته
همدغسې جېل خوښ کړای-

یو بل نظم "غمژن اختر" کښې علیقدر د غمجنو کورنیو په باب
لیکنې کړې دي دا هغه زمانه ده چې د پاکستان نوي زره پوځیان انډیا
زنداني کړي وو- د زندانیانو د ژوند مرگ په حواله د دوی کورنۍ غمجنې
وي او غېر یقیني صورت حال جوړ و- د دغې وختونو اختر دوي څنگه
لمانځلای نظم کښې ثبت شوی دای-

"یو شاعر ملگري ته وصیت" کښې علیقدر د خپلې شاعرۍ
خوندي او ژوندۍ ساتلو په باب یو شاگرد ته لیک کړای - چې زما په حال
ځان خبر ساته او شاید هغه ملگرای یا شاگرد يې اخته دای او دغه کتاب يې
د عملي کړنو ژوندای ثبوت دای ي- ان شاء الله

یو بل سپنکي سپنکي نظم "بغاوت" چې دغه مهجور صېب هغه
زمانه کښې لیکلای چې ذوالفقار علي بهتو د پښتونخوا او بلوچستان
حکومتونه مات کړي وو-

"د پرېغل د څوکې بازه" سرخط لاندې لیکلای نظم اوږد دای او
ډېر عجیبه انداز کښې يې د وزیرستان خلک مخاطب کړای - د یو دومره
خوندور او سبق آموز نظم دای چې قاري تر پایه پورې سترگې نه شي ترېنه
ارولای واقعي د صفت وړ نظم دای-

ما اول هم ذکر کړای چې عليقدر غريب يار دای مظلوميار دای
حکه يې د ليک زياتره برخه د غريب او بي وزله خلکو متعلق ده او د
غاصبانو پر ضد قوي ضرب دای -

"دهقان ته" نظم کښي هم مهجور صېب د يو کروندگر په خولي
خولي ژوند خبره کړې او د ده له خولو مستفيد غاصب يې غندلای -

د مهجور صېب اخيرنې خوپه اصل کښي اولنې اوږد او ژوندای
نظم "پښتون ته" تر عنوان لاندې ليکلای شواى دای دغه نظم کښي عليقدر
پښتنو زلمو ته تېرې هېرې خاطرې ور يادې کړې دي او لکه آيينه يې ورته
مخامخ کړې چې پښتون پکښي خپل ځان و ويني -

دا د پرگټور او خوندور ليک دای بايد هر پښتون ته و رسي او د
زړه په سترگو يې ولولي - مبالغه نه ده - د خوند او جبرانتيا خبره خودا ده
چې دغه نظم عليقدر کال ۱۹۶۶م کښي ليکلی چې د د اتم ټولگي طالبعلم
ؤ -

د "سکروٽي په اير و کښي" اخري باب په قطعاتو او هايکو
پېرلای چې لکه د منگيز په لمن په زرزي تيلو گلدوزي وشي -
قطعات يې هم بي پنده يا بېخونده نه دي لنډي بېتونه دي چې
اوږده تمهيدونه لري -

عليقدر په يوه قطعه کښي د خپلې زړې ويري په داسې ټکو کښي کړای -
پوی د ژوند په نه بيگانۀ په سبا شوؤ
ان تردې چې کم و بېش زۀ د اوياس شوؤ
د ځوانۍ ارمان سلگۍ وهي په زړۀ کښي
د ځوانۍ ارمان کؤمه چې بوډا شوؤ
بل ځای کښي ډېر حکيمانه انداز کښي سياستمدارانو ته وايي -

مور ته لالچ د دولت مه راکوئ
 زمور دا خپله غریبې بنه ده
 نور موله کاره په جلسو مه باسئ
 زمونږ دا خپله مزدوري بنه ده

علیقدر ډېر تیز او تند طنز کوي چې مدمقابل یې ځواب نه مومي -
 د وزیرستان د کرکچچنو حالاتو په وخت په کله کښې یو کلیوال سره خبره
 سپینوي -

یو تربور مې په "تورماندي" کښې خبره وکړه
 کور کښې دې مړه وای خو چې دومره لرې تللي نه وای
 ما ورته اووې چې لا اوس هم ډېر راغلي نه یو
 وې یې چې کور د مرگي ږنگ کړې چې ښاغلي نه وای
 بل ځای بیا پېغورجنه کښې وایي -

چې پښتو د کلیوالو په شان نه کړې
 بیا پښتون چې ځان ته ونه وایي گوره
 د "ترلې" مې د کمخو سره سم نه دي
 ستا دا ښکته لېدلي برېت تر بوره
 کله کله د زلمیتوب تبجنې ولولې په قطعه کښې لولو کوي - وایي:
 پلار ته دې وایه چې انکار ونه کړي
 پښتون زلمه یمه زه مړي کوم
 خو زه هغه پښتون هم نه یمه چې؛
 په سرو منگولو په تا پړي کوم
 کله کله قطعاتو کښې شوخي خوندي کړې لکه یو ځای وایي -

ما ورتته وې چې نښه د کار خلک دي
 د نښه کردار، د نښه گفتار خلک دي
 جانان مې رو غوندي په غوږ کښې ووي
 "دا شاعران هم نښه وزگار خلک دي"

قطعات دي دومره بس وي ځکه چې ما پېل کښې د مشت نمونه
 خروار وعده کړې وه -

هايکو يو بېخي نوای انداز دای د منظوم ليکنو - پوهان وايي د
 جاپان تخليق دای -

عليقدر مهجور صېب په دغي نوي انداز کښې هم د خپل قلم زور
 از مېلای دای او پکښې برلاسه شوم د م -

د نموني په حېث يوه هايکو راوړم نورې ستاسو په حواله کوم -
 کوشليې ځووني زيږه پگړۍ دې په سر
 داسې کشيږي لکه ولېژدې چې
 په دواکي جېنگ دې مني زيږې گېډۍ

په پای کښې به دومره ووايم چې د روغ بادشاه خيال صېب د نظم
 يو بېت دای "کاش چې ويجاړه پښتونخوا کښې مې زېږون نه وای "کاش چې
 پښتون نه وای"

زه وایم کاش چې د مهجور صېب په وزيرستان کښې او بيا په
 منځني وزيرستان کښې زېږون نه وای ځکه چې - دا د ادب په حواله هغه
 سپېره شاره خاوره ده چې د بلا ناوړه، بېخونده، بې رنگه دودونو په والکه
 کښې ده دا هغه ترخه خاوره ده چې شاعر اديب پکښې د ما في الضمير
 اظهار نه شي کولای دا هغه منطقه ده چې شعرو شاعري يا ادبي هلو ځلو ته د
 د متوب نوم ورکوي زموږ دغو بيخونده تربتو رسمونو رواجونو زموږ د
 مهجور صېب غوندي ډېرې قيمتي ملغلرې ضايعه کړې - د احساساتو

مرگونه پکښې کيږي او ډېر ليکوالان لا نن هم په خپل ليک/تخليق پورې داسې پۀ وېره ترهه گرځي ته به گمان کوي کوم لوی مجرم دای يا يې غلا کړې ده-

خدای متعال ځې دې وکړي نور زموږ تکړه د تخليق خاوندان راڅخه ضايعه نه شي د شاعرانو/ليکوالانو ضياع د يو قام د شعوري اثاثې ضياع ده دا هغه سترگور او ځيرک خلک دي ، چې د زمان او مکان معمولي خوځښت هم ډېر پۀ شدت محسوسوي او قام ته اگاهو پېغام او خبرتيا ورکوي دا بېله خبرې ده چې اوريدونکي- لوستونکي لا ورته بابولالې ووايي لا د خيالي دنيا خبرې-

په هر صورت موږ له راتلونکي کهول څخه هيله لرو چې دوی په دغه حواله پامته دار و اوسي او دومره ځنډ نه کړي چې د لعلونو خزانو ته تورې پنځې و رسي-

د ادب يو ادا زده کوونکي پۀ حېث خوزما وړانديز دا دای چې پۀ مرگ د يو بل کاليزې يا تلين لمانځلونه به دا خبره سل وارې غوره او بهتره وي چې پۀ ژوند يو بل سره و پېژنو- يو بل سره و نازؤو او يو بل ته مينه او احترام سره ورکړو- ځکه چې:

دا جهان دخپلوی کور دای

ځانځانی لره خو گور دای

په سوچه او توده پښتونواله مينه

سره د ټولو اداو او احتراماتو

مظلوميار ماسيد

ډېره اسماعيل خان/ پښتونخوا

28م جولایي ۲۰۲۱م

د هار ۱۵مه

مهجور صاحب چې زه څومره پېژانه

بسم الله الرحمن الرحيم

دا دې 89-1988 خبره دو چې کله دې مو په پي - تي - سي پوسته اړدړ وشه - هغه هن دې مهجور صاحب و کلي ته نزدې هايي سکول شنکئ بندي - دغه وخت دې شنکئ هايي سکول هېدماسټر دې مو ساکه نيبيئ/ماما قدرمن او گرون محمد دين صاحب وه چې په قوم نظر خپل دای - زه نوای نوای وه او دا علاقه شې هن بالات نه وه - ايستودون بندي مې نظر اچووه - چې په محترم مهجور صاحب مې سترگې ولاگېدې يو غاييونه خوشبويي او پيژندگلي احساس روته کېده ماما مې تعارف ورته کووه چې دا نور عالم دای دا هن يو شه شاعر دای - هغه ريځې نه ووم پيژندگلي سره وشوه او بيا دې سفر او پرادي کلي وطن واخترې مې په ده پورې په خوند بداله شوه ځکه چې داسې ملگرای مې ميندلي چې زه دې ده او دای دې مو په ژاغېدو سره پېدلي - د شعر و شاعرۍ خووژة تروه ووم سره وپشل - ده مو ته اول وور دې "راپک" خدای بخشلي بندي ليکلای نظم تېر که چې په دغه کيتوبه شې هن شته دای - د بريوت ځيني متاثر شوه او د بريوت خوند يې روکته -

که دې مهجور صاحب په شخصيت بندي ليکل کاوه- اول خو داسې مناسب ټکي نه مينداوه او بيا که ميندل هن شي پته نشته دای- دای ووی قبيل کوو که نه-

د مهجور صاحب شخصيت رڼا رپخ دو کيمه سيوره - تياره يې په شخصيت نشته ، سپين ، صادق ، همدرد ، زړسوبيان ، دې خور غرېب يور ملگرای و دې خپل پردی غمخورای ، دې خپلې زمه ووری پابند ، پرهېزگار ، او سخي سراي وه ، تل انصاف خواشوينکای وه- مو په سکول شې دای يادگېر نه کړای وه چې سنيئر/جونئير ايستوژونې وې ډېر قدر کووه- تعليمي ټکړ او ولاي خدای ډېر ویر وه په سکول شې وو چې چا ته هن د سبق په حواله څه مشکل پېش شه مهجور صاحب ته ووی وشولي- دې سکول بچيون بندي يې ډېر قدر وه او خدای داسې رعب ویر کړای وه چې دې سکول په گېټ وو رو نناوتلي يوه خاموشې وو جوړه شوه يوه بل وو سره وپل خليل صېب روغای ، سنبال شئ- دا رعب او درانشت وو ويلې نه وي چې دا پوس ټولې خوبی- خدای ویر نصيب کړي وې -

ډېر محنتي او مخلص ايستوژ وه ده کله هن په سکول شې د خپل پردي پيرد ايسوب نه دای کړای چې کلاس شې وو ايستوژ نه وه په خپل مخ وو ویر نناوتلي او سبق وې بچيون ته ويلي- مهجور صاحب د هر مظلوم طرفدار شخصيت لري-

دې سکول نه علاوه دې ده پرايوپټ کلېنک هن وه چې موسپېشين نه بعد وو يې خلوصولي- خو دای مو چېرې نه دای ليدلای چې سکول ټايم شې کلېنک ته تللای وي حالانکې دې سکول ټايم شې وو هن بيمورون دې سکول په چارډپواري رو بدال وي انتظار ووی کووه خو ده کله هن پېر نه پرېباش- البته که چېرې وې داس موقع ميندله چې فارغ وو وه ايستوژون وو موجود وي بيا وو کله کله بيمورون ته په گېټ وېر وووت -

ډېر دې لري لري نه وو خلک ورته رونه خدای يې لوس شي شفاء
 اچولېې وه- دې ميډيکل پرېکتيس نه علاوه دای يو ډېر مشهور حکيم هن
 دای چې دې حکمت دې شهرت نه يې ډېر لري لري خلق خبر دای-
 جامې ډېرې دي چې قلم يې بيان پسې نه رسي ، ژبه / نوکه يې
 وچيژي-

دې مهجور صاحب کورنۍ يوه لويه ديني کورنۍ دو- دې ده نيکه
 خدای بخشلاي يو بزرگ وه دې خپل وخت حکه په ټوله علاقه شي خلک ده
 ته او دې ده کورنۍ ته دې قدر په نظر کسي-

دياته وو دې يوې خبرې وضاحت وکړه چې دې ده شاعري تر وپسه
 پورې خوندي سوتلې وجه دا دو چې دای دې يوې ديني کورنۍ سره تعلق
 لري او دې ميژ خلک په پتې سترگې شاعري په بده مني- حالانکې دې
 مهجور صاحب شاعري شي خو دې گل او دې بلبل قيصه هن ډېره کمه دو ليا
 دې نشت بارو باره دو - هغه يو قومي ملي پاشتین او مذهبي شاعر دای- خو
 بيا هن دې شاعري بدنومي ټکي دای دامره و خاندووه چې نن پنځه پنځوس
 کوله نه بعد دې ده کيتوب چاپ کيژي- خو بيا هن شه دو چې کيمه شاعري
 يې پوتې دو هغه محفوظ شي او د ژوند په زړېدي شي يې ارموند پيره شي
 - البته داغه ظلم نور مناسب نه دای-

دې مهجور صاحب شاعري هن داسې خوندور خوانای دای چې
 هر قسم شيريني پکشي شته دای- ليک يې ډېر پوخ او مطلبي دای- دې
 قافيه رديف شاعر نه دای بلکې هر شعر هر غزل هر نظم يې د مقصد نه ډک
 دای - لهجه يې بيخي ساده دو خو شعر يې ډېر زور آور دای-

په پيره غزل شي يې يو هن داسې شعر نه مينديژي چې په قافيه
 رديف يې خون خلوص کړای وي- او دې شعر دې مطلب خيال يې نه وي
 سوتلای-

دې زړې زمونږ شاعر دای- په هغه زمونه شې چې خدای بخشلي
 حمزه بابا او نورې درانې تکړه شاعرونې وو ادبي غونډې جوړولې ده هن په
 شې شرکت کولې- او دې غزل ستر بابا حمزه عليه رحمة هن شاباسي وير
 کړي دي دغې نه دا پته لگي چې دې وزيرستان په ادبي دنیو شې چې لیا
 تیاره وه هغه تیارې شې مهجور صاحب یو جاوات ستورای دای-

دې ده دې شاعرۍ دې معیار اندازه دغې نه هن لاگیدله شي چې
 دې حمزه بابا په دور شې دې ده کلامینه په روزنامه شهباز پېښور او نورې
 مشهورې رسالې شې روتلل-

خو افسوس دا دای چې دې میژ وطن شې او بیا په ټول پاشتونۀ
 شې دا بدبختي شته دای چې شاعر سره یې بدې دو- زه یایه که مهجور
 صاحب غونډې شاعر په بل قوم شې وای نن وې دې ادب په تاریخ شې یو
 باب وای او یو نوم وې وای- خو وزیرستان دای او پشتونستان دای چې
 ژوندي یې بې قدره دي خو مړي یې قدرمن دي-

میژ ژوندي نه سره پرېژدي خو په مړینې شۀ پاله نازیږي- دا دې
 قدر او مینې یو بې مطلبه انداز دای-

مهجور صاحب نن سابو لژ بیمور دای خدای دا وکوو دا کیتوب
 یې دې خواشولی او صحت سبب وگرځي- آمین

په غونډه مینه
 نور عالم ماسید
 دېره، پښتونخوا
 یکم جولایي 2021م

محمد خليل مهجور صېب غائبانه پېژنم

ادب يوه داسې دنيا ده چې څوک ور داخل شي نو تاريخ يې ملگرې شي تل يې ياد ساتي- داسې خلق د مرگ نه وروستو هم لکه ژوندي ياد يري-

ډېر محترم مهجور صېب په وزيرستان کښې يو ځلانده ستورې دے- هسې هم دغه خاوره ډېره څرېه ده د ادب په حواله ، لېکن متاسفانه مونږ څخه خپل تاريخ خوندي ساتلې شوې دے، لکه پيرروشان چې لوی ليکونکې، ستر مبارز او لوی قهرمان تېر شواي دای، هم د دغې خاورې نه ؤ- د ټول پښتون اولس په سر يې ننگ کړې دے- تر دې حده چې خپل زامن او خپلوان يې قربان کړل ، خود مغلو په خلاف يې د پښتون قام د ساتنې هڅه جاري وساتله -

دغه شان ملا پېونده هم د دې خاورې ځوان ؤ چې د انگرېز په شان دښمن يې هم مېړانه منلې ده-

محترم مهجور صېب هم د دغه زنجير يوه کړې ده- مهجور صېب زه غائبانه پېژنم- د هغه شاگردانو او نورو نژدې ملگرو څخه مي د هغه د شخصيت په حقله ډېر څه اورېدلي دي، لکه محترم مظلوميار صېب، نور عالم مسيد صېب او داسې نور-

وايي مهجور صېب د يوې ديني کورنۍ سره تعلق لري- دغه لامل ؤ چې ده تر اوسه پورې خپل کلام چاپ نه کړې شو، چې هسې نه څوک زما کورنۍ ته بد و وايي . ولې چې شاعر ته زمونږ په ټولنه کښې چا په درانه سترگه نه کتل ، اوس لږ شعور پېدا شوې دے- نو ځکه دا غنيمت دے چې اوس په دغه وخت مونږ ته د مهجور صېب ليکلې کلام په لاس راشي نو دا تاريخ يوه برخه به جوړه شي او دغه نوي نسل لپاره به يو لوی سبق و گرځي-

تر څو چې ما ته معلومه ده چې مهجور صېب يو د لوړې پايې معلم يا
ښوونکې پاتې شوې د م . نن يې هم شاگردان قدر کوي- د خپلې ډېوتۍ
ډېر پابند معلم ؤ- او ورسره يو لوی طبيب هم ؤ، چې په وزگار وخت کېنې به
يې خلقو ته د تداوی دارو هم ورکول -

مهجور صېب کال ۱۹۶۵م څخه د شعر و شاعری سره تعلق
ژوند م ساتلې د م- د هغه وخت په رسالو کېنې به يې کلام چاپ کېدو- د
لويو لويو شاعرانو سره يې ليدۀ کاته شوي دي لکه ارواښاد امير حمزه
ښواري به دې هغه ليک ته ډېر په درانه سترگه کتل-
مهجور صېب نظم ، غزل او هائيکو ډېر په ښۀ انداز سره ترلي دي -
مهجور صېب په قام مئين سر م د م لکه وايي-

زړۀ خو مې غواړي چې دې و ستايمه
خو دا لفظونه به له کومه غواړم
پښتونه ځوانه که دې پلار غوندې شوې
نو ستا په پلار پسې به ونۀ ژاړم
مهجور صېب زارۀ وختونه ليدلی دي نو ځکه په شعر کېنې داسې وايي:
کله کله ياد پري تېر وختونه
ښۀ وختونه خو افسوس په شمېر وختونه
مهجور صېب د غريب اولس په حال ژړا کړې ده لکه وايي:

چې کور کېنې ډېوې مړې وي پتنگان کله راځي
غربت چې تر حد زيات شي نو ياران کله راځي
مهجور صېب د خپل وطن وړان ويجاړ حال داسې بيانوي:
مهجوره دا په وهم او گمان کېنې د چا نۀ وه
چې څر وخت به په گل وزيرستان کله راځي
مهجور صېب په خپل شعر کېنې خپلې بيماری او د عمر ذکر داسې کوي-

که بيمار يم لږ مې خيال په ماه وصال که
 د اویا کالونو تېر شو مه ته خيال که
 مهجور صېب د غزل او نظم سره هائيکو هم ډېر په بڼه انداز ليکي
 لکه د حالاتو په تناظر کښې وايي:

دا بېر سر څېرې گرېوان ولسې؟
 ما وې چې دا لېونې ستا مينې کړم
 اشنامې وې بل چې دهشت گر ليدۀ شي

مهجور صېب په خپله شاعري کښې د قام سره مينه، د وطن سره
 مينه ښکاره کړې ده، په غريب باندې تر سپدلې د مې، د ظالم نه يې ډېره گيله
 کړې ده- زۀ د مهجور په ليک وياړم چې وزيرستان کښې هم د نورې پښتنې
 سيمې په شان داسې خلق شته چې مونږ ورباندې وياړ کولې شو-
 يو اخري شعر چې دۀ پکښې د راتلونکي وخت وېنا کړې ده:

لر پښتون که سترگې پټې کړي چې خبر د مې زۀ خوبچ يم
 د بمونو دغه بوی به را رسيرې پېښور ته

مهجور صېب د رومانيت خبرې ډېرې په حياناک انداز کښې کړې
 دي- چې د دۀ حيا او دينداري ثابتوي- مختصر ده چې د مهجور صېب په
 شاعرۍ کښې ما دې هغه شخصيت وليدۀ چې د گڼو اوصافو مجموعه ده-
 او لوستونکو ته هم بلنه ورکوم چې د مهجور صېب کلام د زړۀ په سترگو
 ولولي ځکه چې دې هغه په کلام کښې خوند هم شته او پند هم-د غزل، نظم
 هر شعر يې په معنا پای ته رسي-

اور بدلې مې دي مهجور صېب نن سبا ناچوره د مې رب العزت دې
 روغ صحت ورکړي چې دا د وختونو راهيسې ځلانده بل مشال مونږ ته زمور
 ته راتلونکي په حواله د رڼا وسيله وگرځي- آمين

محمد اقبال محسود شکتوي وال 3-7-2021

د مهجور صېب سره د هغه په لیک کښی لیده کاته

د محمد خلیل مهجور صېب نوم مې خو ځله لئه
 مظلومیار صېب اورېدلی ؤ - هغه به چې کله د مهجور صېب د
 شعر په حقله خبره کوله نو ورسره به یې دا افسوس هم کاوه چې
 کاش هغه ځان پټنه وای ساتلی - کاش د خلیل صېب دولس زره
 شعرونه ضایع شوي نه وای.... هغه به بیا بیا دا خبره کوله چې
 کاش د هغه شعرونه د کتاب په پاڼو کښی محفوظ شوي وای - نن
 که یو لوری د مظلومیار صېب هغه ارمان تر سره کېږي نو بل
 لوری ، پته نشته د مهجور صېب د اوږدو مودو راهیسې په سینه
 کښی ساتلي ارمان به څه کیفیت وي - ډېر د خوښی وختونه دي
 چې د مهجور صېب په شعري ټولگه کار روان دی - مظلومیار
 صېب ماته د کتاب مسوده وړاندې کړه او د لیک غوښتنه یې
 وکړه - ما ورسره هوکړه وکړه او دا زما د خوش بختی انتها ده چې
 زه د خلیل صېب په کتاب لیک کؤم - زه پېشگي معذرت غواړم -
 ځکه چې پوهېږم چې د خلیل صېب په شعر لیک کؤل زما د وس
 خبره نه ده -

د خلیل صېب شعر دومره ډېر اړخونه لري چې سپری ورته
 گوته په غاښ پاتې شي . زه نه شم کولی چې د هر اړخ سره یې

انصاف و کړم خو بيا هم هڅه کوم چې په لنډو ټکو کې په څو اړخونو خبره وکړم -

شکسپټر په يوه نظم کېنې خبره کړې چې انسان په ژوند کېنې تر څو مرحلو راتېرېږي د هرې مرحلې خپل احساسات وي. د وړو کوالي خپل ضرورتونه او احساسات وي د ځوانۍ جذبات او احساسات بيا اکثر د "memory long" حصه جوړه شي خصوصاً د شاعر. د شاعر شعري ژوند زما په خيال د هغه وخت نه ساه په اخستو شي چې کله هغه د يوې ښکلا لار د يو احساس اسير شي. او ښکلا پخپله يو وسيع مفهوم او معنا لري. چې دلته يې ژباړل د ليک د مرام برخه نه ده. زما خيال دې چې د خليل صېد ځوانۍ د وخت اکثر شعرونه ضايع شوي دي. د "جانان" په حقله ډېر شعرونه د ده په کتاب کېنې نشته خو بيا هم دومره شته چې د سړي تنده پرې ماته شي. د مثال په توگه دا څو شعرونه....

سپين مخونه قرارونه د زړه يوسي
وړي د سترگو نه خوبونه شونډې سړي.

تاد لوظونو د کتاب نه چې معنې او ويستي
ما په نا کړيو گناهونو هم تويې او وېستي

د مجنون خيري ښکلی ښکاري په صحرا گروانه
په تا "روپۍ" مزه کوي اي د لى لا گروانه

ته مې يو ساعت له زړه نه بهر نه کړي
وايه کله ستا په زړه کېنې هم غږېږم؟

نخښې مو د يو ځای د ناستو وړانې ويجاړې شوې
لارې مو د تلو او د راتلو وړانې ويجاړې شوې

د پاكي ميني په جهان اورونه ولگېدل
په خواره ټكي د جانان اورونه ولگېدل

ستا يادونه كه دي نوي كه زاپه دي قدرمن دي
د ازما په پښتون زړه كښې مېلمانۀ دي قدرمن دي

ستا جامې هم ښكلې ښكاري، ستا د مخ ځواب هم نشته
كه دي توري غټې سترگې كه باپه دي قدرمن دي

عشق تر يوه كس پورې محدوده نه وي بلکې د هغه د
ذات سره تړلې هر څيز د عشق وطن وگرزي - د چا د ياد سره تړلې
لار، د چا و قدرته چينار و نښتر او د چا د سترگو د رنگونو سره
تړلې د الگه د اوبو رنگونه... ان تر دې چې ټول وطن د سړي
جانان شي د وطن مينه د جانان له ميني زوروره ده - مهجور صېب
هم د وطن ميني زخمي كړي دي - هجرت كول او د خپل وطن
پرېښودنه د ژوند ترخه الميه وه د مهجور صېب احساسات ټول
زخمي زخمي دي په هر غزل كې يې د خپل وطن مرثيه ليكلې -

نه يې زوی نه يې لېـسـور شـته
پشـتونخوا ده هغه كـونه

صفت كوه د گورگوټو زلفو شاعر دي منم
فكر كوه د پښتنو هم ترجمان يې كه نه؟

چې وپردوران وزیرستان مې په غزل کې نه وي
لکه چې ذکر د جانان مې په غزل کې نه وي

ردي توکري ته يې ور واچوئ او مه يې لولئ
چې درد او غم د خپل افغان مې په غزل کې نه وي

زغملې نوره نه شو دا گرمي وزيرستانه
سره هوا به کله په مونږ لگي د پر بغل نه

د چا سپېرو سترگو خوړلي دي امکان نشته
ودان به خړ وزيرستان شي! نه هېڅ کله نه

مهجور صېب د چاپېريال د سياسي حالاتو نه هم ځان بڼه
خبر ساتلی او کمال يې دا دی چې په چا پورې يې ځان نه دی تړلی
هغه چې څه وينې هغه وايي چې څه محسوسوي د هغې اظهار
کوي. د ستايلو او غندلو پېمانه يې د تعصب نه مبرا ساتلې ده.

د اسلام دې يوه خبره هم ونه کړه
ملا جان نه هسې لارې اسمبلي ته

اسلام نشته تش په نوم اسلام اباد دی
اسلام نه وايي په نوم مسلمانې ته

لاس د خپلو پښتنو هم پکښې وي ننم
پښتونخوا چې زه دې گورم بربادي ته

وژل چې د مېرې ملا صاحبه گناه بولي
روا شول قتلول ستا په تقریر د هغو خلکو

چې کشمیر کشمیر دې هر وخت وظیفه ده
په دا خله خو یو ځل یاده پښتونخواه کره

مهجور صېب د خپل کلتور کلک داعي دی د حالاتو د
وجې زموږ په کلتور کښې چې کوم بدلون را روان دي دغې بدلون
مهجور صېب سخت درېدولی -

د مغرب تهذيبه خو اوار شې
پښتنه دې کره برینه ده

خدا ایگو چې گهرې ورسره هغسې خوند نه کوي
خوند چې د بنگر و و په مړوند د پېغلي جل کښې

گیله به خو ک کړي د خیرن نظر نه
چې پښتنو پېغلي پردې ماتې کړي

ستا په حیا چې قسمونه خورمه
پښتنې خوړې ستا پښتنو ته گورم

ورکې لویې شوي پښتنې وینم سرتورې شوي
لاړل پښتانه او غېرتونه وو چې خاورې شول

مهجور صېب د انسان سره د مينې داعي دى د هغه مينه
 د انسانيت سره ده. د هغه مينه سوچه ده د سرمايه دارانه نظام په
 وجه چې په انسانانو کښي کوم تفریق روان دى د هغې سخت
 خلاف دى. مهجور صېب همپشه د مزدور په درد درېدلې
 ښکاري.

غريب بنیان کښي هم خولې دى! ته خپل کوټ وگوره
 دا په گرمۍ کښي په غريب پورې خدا نه ده. څه؟

بابا "روټۍ روټۍ" دا چغې د دې کور نه راځي
 په دا ماتۍ کښي دا سندرې دا گډانه دا څه

څوک يخو سيورو کښي خوبونه کوي
 چاپه سره نمر په ځان خولې ماتې کړي

بل ځای وايي چې:

زه دا نه وایم اشنا چې هر ژوندی د مرگي نه دى
 چې سامان د بل د ژوند کړي دا سپړی د مرگي نه دى

چې نفرت تربنه تنستېري محبت ورغاړې وځي
 دا په ژوند مټين که خپل دى که پردی د مرگي نه دى

مهجور صېب د پښتنو بي اتفاقي هم ډېر ځورولى... په
 غزل او نظم کښي د دې بي اتفاقي ذکر کړی:

د پردې پر مې خوروي يو والی نه شته په پښتون کښې
مهجوره خه سبق به دې خووک واخلې د غزل نه

چې به په يوه خله افغانان شي نا هېڅ کله نه
چې به پوره زما ارمان شي نا هېڅ کله نه

د ليک د اوږدلي له يرې د مهجور صېب په شاهکار نظمو نه
خبره نه شم کولی ځکه چې په لنډو ټکو کښې يې احاطه نه شي
کېدلی او بيا که په قطعاتو او هايکو خبره وکړم لکه په درياب
کښې غوږې وهل دي او خووک چې زما غوندې نوای لمبوزن وي د
ادب په پراخ دريابونو کښې شايد تر ساحل ورسره مټه وزرې
مرسته نه وکړي -

هغه دې لوستونکي خپل ولولي ځکه چې زما وژباړلو ته
ارتيا نه لري - پوره پوره کتابونه هومره نظمو نه دي د معنا وپه
لحاظ -

اخر کښې به زه د مهجور صېب دعا او تمنا ورسره غبرگه کړم
چې الله دې روغ صورت او اوږد عمر ورنصیب کړي - آمين
د مهجور دي ارمانونه ټول پوره خوياران وايي
د اویا کالو شاعر تر خه مودې د مرگي نه دي

پروفیسر اکبر علي نایاب
دېره اسماعیل خان - پښتونخوا
3 جولایي 2021

زما قدر من استاجي ته

بسم الله الرحمن الرحيم

نه پوهيږم يوه خوشحالي محسوسوم - فکر کوم چې د دومره
زياتي خوشحالي لامل څه دی خو بيا چې د گران محترم عاليقدر استاد
ډاکټر محمد خليل مهجور صيب شعري ټولگه (سکروتي په ايرو کښې) د
چاپ کولو هلې ځلې زړه ته راشي بيا راته احساس وشي او باوري شم چې
زما په احساساتو کښې دغه گڼه گڼه د دغي کتاب د ادب و دنياگي ته
راتله دي - خدای دې وکړي چې نور دغه اوږد انتظار د بختور پای ټکي
ومومي -- اللهم آمين

د استاد او ډاکټر محمد خليل مهجور صيب د نوم سره خوبه
تقريباً هر سړی اشنا وي ځکه چې محترم مهجور صيب ته پروردگار د
حکمت لويه برخه ورکړې ده طبابت او استاذي دواړه داسې مبارکې پېښې
دي چې د سړي هره گړۍ د انسانيت په چوپړ کښې تېرېږي -

ما ته دغه سعادت حاصل دی او وياړم چې زه په بنسټونځي کښې
د محترم مهجور صيب پنځه کاله شاگرد پاتې شوی يم او دی مې استاد
پاتې شوی -

انتهايي مخلص دياتتدار شخصيت لري که ووايم چې د عصر حاضر يو لوی برکزيده ولي انسان دی مبالغه به نه وي-

د رب مهرباني ده الله ورله لويه تقوا ورکړې ده که زه د محترم مهجور صېب په شخصيت خپلو خبرو ته دوام ورکړم نو نه شم کولی چې زه د محترم صېب د شخصيت احاطه وکړم ځکه چې د کتابونو شانتې شخصيت باندې کتابونه ليکل د قلم زور غواړي- د محترم مهجور صېب په باب يو گړد کتاب خبرې هم کمې دي-

د محترم مهجور صېب ډېرې خاطرې راسره دي که د ټولو بيانول مې پېل کړل شايد زما د ليک مرام به وبایللم- او نه کومه داسې فارموله لا چا موندلې چې په لنډه ټکو کښې ټول ټکي ځای په ځای کړي- دې استاد محترم د تقوی يوه لنډه قيصه درسره شريکوم-

محترم صېب په لاس يوه راډو گړې ترله او ما ته بل ملگري ښودلې وه د استاد د تقوا حدونو ته سپری حېران شي- په پنځو کالو کښې چې په ښوونځي کښې مو تېر کړل مونږ د محترم صېب په لاس کښې هغه قيمتي گړې/ سات جوته / ښکاره نه وليدله دغه د ده د تقوا او پرهېزگاري يو وړوکی مثال دی چې لا نورې به څومره خاطرې راسره وي خو لنډه ده چې د محترم مهجور صېب په شخصيت او کردار باندې ليکل زمونږ د وس کار نه دی ځکه چې په خپل کمزوري فکر او قلم کښې دومره توان نه وينم خود زړه سوچه مينه ورته ډالۍ کوم-

ذاتي په ما بېخي زيات گران دی او د ده په اړه زه د رحمان بابا دا يو بېت ډېر تکراروم چې:

که دې تاد ښکلي مخ عاشقان ډېر دي
زه په ټولو کښې اول يم دويم نه يم

رب دې مهجور صېب ته روغ رمت صحت نصيب کړي د
خوشحالی دک ژوند ورته غواړم- امين ثم امين
د محترم صېب شعري ټولگه (سکروتي په اير و کښي) ما تقريباً
ټکي په ټکي ولوستله داسې ليک دې په گرده پښتونخوا کښي يو نيم کوي
لکه څنگه چې مهجور صېب کړی دی- واقعي چې الله ورله ډېر څه ورکړي
دي- نوم د خدای، هر غزل کښي يې د پښتون قام سره د مينې اظهار کړی
دی د پښتنو غم ډر د بې د ځان غم ډر د بللی دی-
ځکه چې محترم صېب يو بت کښي وايي:

ژړا به ستا په جدایي بسکليه زه بيا کومه

ماته لا ډېرې مرثيې د پښتنو پاتې دي

يقيناً چې د پښتنو غمونو ډر د نو يې سينه غلبيل کړي ده د خپل
وطن خپلې خاورې خپل قام سره يې زړه لکه د مقناتيس نښتلی دي هره
پښتنه مور يې مور او خور يې خور بللی د-

او د پښتنې خور د پردې په باب محترم صېب خپله لهجه کښي وايي

پشتاني خورې ډېر دې کوشلي دي شنکي خولینه

پشتوته کسه بچ کوه خپل غيراتي خولینه

خيرن نظر وو ويرته کو ځوناور داسې هن شسته

پت سوته مخ او په چامه وينه بيخي خولینه

لنډه ده چې د خپل پښتون قام سره يې په هر غزل کښي د مينې او
ورورولی اظهار کړی دی دا خو يې ما په غزل يو څو کرښې ليک وکړ گني
هسې خو که د ده په غزل کتاب خبرې وشي کمې به وي او دې نه علاوه يې
که د نظم برخه وگورو نو سړی ورته انگشت بدندان شي- ده د احساس
درک د ده د نظم نه کيږي ځکه چې شاعر خو هسې هم حساس وي چې نظم يې

وگورې هم دغه د پښتنو ویر او غوغا ده پکښې - نظمونه یې زړه وړونکي دي لکه په مثال یو نظم چې د یوه لېوني په مرگ یې لیکلی یا د یو سوالگر /ملنگ د خپراتونوپه غوښتلو یې روداد لیکلی او داسې نور شاهکار نظمونه-که دلته ووايم چې هر غزل هر نظم یې د سرو په تار پېيلي دی مبالغه به نه وي- الله تعالی دې نور استعداد ورکړي- محترم د جنگ په وخت د خپل کلي وطن نه کډه وکړه او نن سبا د رڼاگانو ستر ښار کراچۍ کښې د ژوند شپې ورځې تېروي-

استاد مهجور صېب ناجوره دی د کتاب لوستونکو ته خواست

دی چې په خپلو دعاگانو کښې یې هېر نه کړئ- په مینه او درنښت

محزون جان

بولاري پل کوټري سینده

30-6-2021

هغه ځلانده ستوری

بسم الله الرحمن الرحيم

نن هغه بختوره ورځ ده چې د کومې ورځې مود له مودو راهسې
په انتظار تېري وو- چې نن زما د استاد عليقدر ډاکټر محمد خليل مهجور
صېب شعري ټولگه (سکروټي په اير و کښي) چاپ ته برابره شوه او د پښتو
ادب څولۍ ته يوه بله زرينه تحفه ډالۍ کيږي-

هسې خو د يو چا په شخصيت ، ژوند او فن خبرې کول يو گران
کار دی خو بيا هم د خپل استاد پير په باب قلم پورته کول شاگرد ته په
تروږمۍ کښي بې ډېوې گرځېدل دي-

د عاليقدر ډاکټر مهجور صېب په ژوند ليک کول زما د وس کار

نه دی-

ځکه چې که د محترم مهجور صېب په ژوند کتابونه وليکل شي
زه وایم چې دا به کم وي- خو زه به دومره ووايم هغه د پښتو يوه ټپه مې ياده
شي چې:

يار د تعريف محتاجه نه دی

په عطرونو گلان چا لمبلي دینه

يابل ځای کښي اباسين صېب وايي:

که زما د شخصيت حدونه گوري

زما فن زما د فکر تر جمان دی

عالیقدر مهجور صیب د وزیرستان د ادب د پاره د ملا د تیر
حقیقت لري او د وزیرستان د ادب یو ځلیدونکی ستوری دی-

محترم مهجور صیب هغه وخت د ادب په میدان کښې قدم
کښنود چې زموږ په سیمه کښې ادب د نشت برابر ؤ - او خلکو به شاعر ته
په سپک نظر کتل او بل د یارانو نشتوالی ؤ - خو بیا هم محترم مهجور
صیب خپل استقامت او مرام د لاسه ورنه کړ او د خپلې ژبې پښتو ادب
خدمت یې جاري و ساتلو لکه چې مهجور صیب وایي:

تیارې چې لري کړو هر خوا ته موریا رڼا شي
راځئ ملگرو چې د مینې مشالونه بل کړو

د دغو مشرانو استاذانو استقامت او برکت دی چې نن موږ هم د
پښتو ادب سره اشنا یو او زموږ سیمه د ادب په ښکلا ښایسته ده.

ما به کله کله د گران زړه ته راتبر استاد محترم محزون جان صیب
نه د عالیقدر مهجور صیب اشعار او غزل اورېدل چې زه به پر ترېنه متاثر شوم
او ما به د ځان سره خوندي کول او د ده د غزلو نه به مې وستو خوند
اخستو -

بیا مې چې کله په موبایل خبرې ورسره وشوې خبرې یې له
اشعارو هم خوږې و درنې وې - چې یو ځل خبرې شروع کړې ته به وایې د
خولې نه یې ملغلرې تویېږي - زړه به دې غواړي چې خبرې یې د پای ټکی نه
ومومي زما یې لیدل ډېر ارمان ؤ -

اخبر وخت یاري وکړه زه مې زړه ته نږدې استاد محزون جان سره
کراچۍ سلطان اباد ته د محترم مهجور صیب حجرې ته وراغلم د محترم
صیب لیدل زما د ژوند تر ټولو خوندره خاطره وه. زما په خپلو سترگو د یقین
نه راتلو - د عالیقدر صیب خوش مزاجي او مینې معصومیت تاثرات داسې
وو لکه ما چې ټول عمر د ده صحبت کښې تېر کړی وي -

نوراني خهړه او خوږې خبرې لکه د شاتو - محترم صېب ډېر عليل
 ؤ خو بيا يې هم ټوله ورځ زمونږ سره په حجره کښې تېره کړه په هغه لنډ وخت
 کښې چې ما کوم فېض ترې حاصل کړو زما د ژوند تر ټولو لويه سرمايه ده -
 زه په دې وياړم او خوښي محسوسوم چې ما ته د عليقدر سره د صحبت
 شرف حاصل شو او مونږ ترې ډېرې زدکړې وکړې -

مهجور صېب يو عالم، مينه ناک، ځيرک او وطنپال شخصيت

دی -

تل د پښتنو په درد درد بدلی دی لکه چې مهجور صېب وايي
 پردي جنگ کښې د گل غونډې ځوانۍ چې د چا لارې
 په وړانه پښتونخوا کښې کوم ويرد هغو خلکو

محترم صېب بل ځای وايي:

نه يې زوی نه يې لېور شته
 پښتونخوا ده هغه کونډه
 د مغرب تهذيبه خوار شې
 پښتنه دې کړه بر بنډه
 مهجور ستا مينه کښې سوځي
 نه لوهگي شونۀ غر غنډه

بل ځای محترم صېب وايي چې:

غم د هرې لويې به در سره وي
 چې جينۍ د پښتونخوا دې خور او لور شي
 زړه مې چوي چې غريب د گران وطن مې
 د ظالم د لاسه پرمخې نسکور شي

او بل ځای کې وايي:

ماضي يې پېژنم او حال ته يې چې گورمه زه
په مستقبل د پښتونخوا مې باور پاتې نه شو
او ځان د حالاتو پخپله قصور وار بولي او پښتنې پېغلې ته وايي -
څه خو گرم يو خپل څه د حالاتو په قصور کښې
ورو شوه حيا ختمه د پښتون په خور او لور کښې
خوړې پښتنې بې ستره مه گرځه پېدا کړه
کومه غېرتي جذبه چې وه ملالی ترور کښې
او په اخير کښې لاس په دعا يم چې خدای دې گران مهجور صېب
ته د څه مودې لپاره روغ او د خوښۍ ژوند ورکړي آمین ثم آمین
او د خپل لیک اختتام په دې يوې ټپې سره کوم چې:
ناروغه ياره خدای دې روغ کړه
خلک به وايي بخت يې خوار دی يار يې مړينه
په درانښت
امان مانتوی وال وزير
بولاري پل کوټري سيند
4-7-2021

خپلی خبری

زما د کتاب پہ حقلہ زما ملگرو ڊپر په زړه پوري ليکونه کړي دي-
 خو په تېره تېره گران مظلوميار صېب (نور ملگري دي خفه کېږي نه) د پوره
 کتاب يوه هنداره ئې لوستونکيو ته وړاندې کړې ده-
 خدا م دي د ده په عمر کېږي برکت، په قلم کېږي زور او په پښتو
 ادب کېږي لوړ مقام نصيب کړي-امين-
 زه دا نه وایم چې زما نورو ملگرو څه زیار نه دے کرے-دوي ډپر
 قدرمن ليکونه کړي دي- چې زه ورته د قدر او ویاړ په نظر گورم-
 زما په خړه پړه او گلډه وډه شاعری ستر پوهاند پروفیسر اکبر
 علي نایاب صېب چې کوم خوندور ليک کرے دے- زه د هغه د شکرېې ادا
 کولو توان هم نه لرم- نور به زه دلته خپل مشر شاعر ملگرے نور عالم
 صېب هم د شکرېې په زانگو کېږي وزن گوم- او دعاگانې ورته کوم- زه د
 غائبانه ليک د بنو احساساتو د پاره د اقبال شکتوئي وال صېب، مخزون
 جان صېب او امان ماتوئي وال صېب هم ډېره ډېره مننه کوم- او دعاگانې
 ورته کوم-

این دعا از ما و از جمله جهان آمین باد

محمد خلیل مسید له کراچی نه

ضروري یاد گېر نه: په کتاب کېږي ځاے په ځاے چرته د پنجابي ذکر شوے دے-
 هغه څه په بدنيتی يا د سياسي گوند سره د تړون په وجه هرگز نه دے- زه محب
 وطن پاکستانے یم- او چرته د پاکستان د سالمیت او يو والي مخالف نه یم- ما تر
 اویا کالو پوري د کوم سياسي گوند سره نه خو تړون لرلے دے- او نه د ملک
 خلاف په کومي سرگرمی کېږي مې برخه اخستې ده- (مهجور)

دعا

ايمان كلک په محمد ص اخر زمان را
او صفت ته يې بيا ژبه د حسان رضا را

صداقت خدايه نصيب مي د صديق رض کړي
نمونه د عدل هم عمر رض په شان را

نعمتوننه د دنيا فراوان را کړي
سخاوت لره بيا زره هم د عثمان رضا را

قوت ماته د خبير شکن چدر رضا را
وړو کوالي کښي بيا پوهه د ايمان را

ربه زمکه يم پيدا يمه له خاورې
اطاعت لره لويي لکه اسمان را

دغه سوال مي خدايه ستا په در قبول کړي
ما مهجور ته ربه صبر عالي شان را

««««»»»»

غزلونه

په هيڅ يو کس د خوا و شامې باور پاتي نه شو
گرانه اشنا آن چې په تامې باور پاتي نه شو

د زلفو مار چيچلې يو دې هم پرې روغ نه کړلو
پارو والله ستا په هوډا مې باور پاتي نه شو

چې هر ظالم ته په رکوع او په سجده دې وينم
ستا خو په آ او هم په دامې باور پاتي نه شو

په سپينه ږيره مې بتان د زړه کعبه کښې پراته
د خپل زرگي په پياوړتيا مې باور پاتي نه شو

چې ماته يو څه ځان ته بل څه خوښوي ملگرو
په دغه شېخ په دا ملا مې باور پاتې نه شو

چې مې د شپې د ور په درز د کور دننه گوري
ستا د تنخوا په دا سودا مې باور پاتې نه شو

ماضي يې پېژنم او حال ته چې يې گورمه زه
په مستقبل د پښتونخوا مې باور پاتې نه شو

چې کور ته راشي د تبليغ نه نو بيا بل څه کوي
عبث په سېل ستا د دنيا مې باور پاتې نه شو

مه جوړ چې گرانې پښتونخوا ته تل دعا کولې
قبولې نه شوې په دعا مې باور پاتې نه شو

««««»»»»

دلی دلی می لا په زړه د اندېښنو پاتې دي
یاره خطري د رقيبانو د فتنو پاتې دي

خه خو می خیال د پاتې شویو ارمانونو ساته
ډېر پوره شوي دي مرگيه بس یو څو پاتې دي

ژړا به ستا په جدایی ښکلیه زه بیا کومه
ماته لا ډېرې مرثیې د پښتنو پاتې دي

د پښتونځبه یې شملې تا به ضرور نېغوم
لا مرحلې د حفاظت د لوپتو پاتې دي

یو ښکلی باب شي د تاریخ ترې جوړېدلې اشنا
دومره قیصې د ړنگو پنگو هدیرو پاتې دي

زه يې تراوسه هم عظيمې خزانې گڼمه
ماسره پنډې د يادونو پخوانو پاتې دي

لېونې غواړي لېونتوب د ازادۍ خوندونه
ورکوي زور يو څوکړی د زولنو پاتې دي

ماته په کومه خله پېغور د بې ننگۍ راکوې
د خان زمانه تا کښې هم څه د پښتو پاتې دي؟

سپرليه اوس هارونه نه جوړوم ولې راغلي
لا خو څو شپې د چادلارې د کتو پاتې دي

پوی شه مهجوره! که بيدار دي پښتون ورورنه شؤلو
چې دي وختونه د سلگو او اسوبلو پاتې دي

««««»»»»»

ستا یادونه که دي نوي که زارۀ دي قدر من دي
دا زما په پښتون زړۀ کښی مېلمانۀ دي قدر من دي

تۀ تپوس د هغومۀ کره چې هر څه زما په زړۀ دي
ما د پاره چې هر څه هم ستا په زړۀ دي قدر من دي

ستا دکوت او پتلون قدر د خان زويه دلته نشته
چې جامه يې د پښتون وي که شپانۀ دي قدر من دي

په ژړا مې هم زرگه چې ترينه نۀ سپکيري ياره
ستا غمونه که هر څومره هم درانه دي قدر من دي

ستا جامې هم ښکلې ښکاري ستادمخ هم خواب نشته
که دې توري غټې سترگې که باڼه دې قدر من دي

پېونده او فقير ابي ښکلوي يې خلق خلي
چې ژوندي وو قدر من وو او چې مړه دې قدر من دي

يم امين د رواياتو د تېر شوو پښتنو زه
زما کور په صندوق کښې لا پراته قدر من دي

يوسف مخيه په راتلو دې يم خوشحاله خو په تلو نه
ما مهجور ته دې که تله دې که راتله دې قدر من دي

««««»»»»

د وړو وړو خيزونو غله هم شته دي
او د ډکو صندوقونو غله هم شته دي

دا منم د ځنگلونو غله هم شته دي
خو د خوشيو گړنگونو غله هم شته دي

يو نظر ورباندې واچوي زړه يوسي
زړور داسې د زورونو غله هم شته دي

خيال كوه او ډېر هوښيار اوسه گل مخيه
ستا په چم كښې د گلونو غله هم شته دي

خزانې د پښتونخوا د غرونو يوسي
د دې دنگو دنگو غرونو غله هم شته دي

پتوي د خُلې خبرې هم مهجوره
كه منې چې د شعرونو غله هم شته دي

««««»»»»»

روح سر په يمه په خه نه يم دلبره
خوپه زره دننه نه يم دلبره

چي په کاني دلانه يمه ويشتلے
بختور يمه سپره نه يم دلبره

غم خودا دے چي لاستا په دي کښي شک دے
چي دي زه حلال پس نه يم دلبره

که مي نور خلق کافر بولي باک نشته
د ملا صاحب په خله نه يم دلبره

چي تنکے حلم په سرو وينو کښي پروت وي
خدا يگوتوله شپه اوده نه يم دلبره

په اودس کښي دي ديدن ته زه راخمه
مه کره خيال بي اوداسه نه يم دلبره

چي مهجور دي لهوي ته نه مونډ پري
چي مي غواړي بيا به زه نه يم دلبره

««««»»»»

ام خدايه ساتندوی شي د تقدير د هغو خلقو
چي روغ شي زخمي زړونه په تدبير د هغو خلقو

په عشق او ملي ننگ کبني چي رحمان او خوشحال خان شي
شهرت دي په دنيا کبني عالمگير د هغو خلقو

خپل وطن کبني حق د پښتنو غواړي نو او گوره
لاس کبني زولنی پښو کبني زنجير د هغو خلقو

نازونه هم چي وره شي او شمله هم ټيټوي نه
د ښکليو محفلونو نه دي جاگير د هغو خلقو

وژل چي د ميڙي ملا صاحبه گناه بولي
روا شو قتلول ستا په تقريرد هغو خلقو

پردي جنگ کښي دگل غوندي حواني چي د چا لاري
په ورانه پښتونخوا کښي کوم ويرد هغو خلقو

چي هيڅ يي هم د جنگ ترهگري سره کار نه و
د ختو مېلي رنکي کره خنزيرد هغو خلقو

چي خپل جانان يي خپل شي او رقيب له منځه اوباسي
مهجوره که مني چي زه يم پيرد هغو خلقو

««««»»»»»

بيا چې زړه مې نن ژړا کوي دا څه دي
يار د چا سره خندا کوي دا څه دي

د تنکي ځلمي مرگه که ظلم نه دے
بيا چې دا په پښتونخوا کوي دا څه دي

کور مې ړنگ شو در په در چې گرځوي مې
ظالمان په ځله د چا کوي دا څه دي

زما کور کښې دي د سرو وينو ډنډونه
دے په خپل کور کښې گدا کوي دا څه دي

د گلونو لومې گدا شو ځکه ژاړم
خپل پردي چې دا په ما کوي دا څه دي

په بدل کښې د وفادې هم مهجوره!
چې دې يار څومره جفا کوي دا څه دي

«««««»»»»»

زه دې ټول نازونه وړمه دا وفانه ده څه؟
ته مې بېگاسبارتې دغه جفانه ده څه؟

غريب بنیان کبني هم خولې د مې ته خپل کوټ او گوره
دا په گرمۍ کبني په غريب پورې خندانه ده څه؟

«بابا روټۍ روټۍ»، دا چغې د دې کورنه راځي
په دا ماني کبني دا سندرې دا گدانه ده څه

حق د واکدارو د مې منم د دنيا ټولې مزې
زما د پاره يې روا هم تمنانه ده څه؟

ستا د پنځو ستورو هوټل کبني شته شراب او شباب
وچه ډوډۍ ماله تنبو کبني هم روانه ده څه؟

چې په دې ملک کبني ترې تر ټولو زياته وينه توی شوه
مه جوړه پېژني زمونږه پښتونخوا نه ده څه؟

««««»»»»»

دا ما زغه مې تښتېدلي سره گرځي
چې رقيب زما د ښکلي سره گرځي

سکه وروڼه چې په يو کور کښې اوسيري
پکار نه ده چې ترينکلي سره گرځي

يو جهان شي غرېو نيولې بوره مور چې
د يو سري زوی د څلي سره گرځي

پام کوه لکه چې ورکه چرته غواړي
يو سرې د تاد کلي سره گرځي

رقيب ژاړي چې مهجور او جانان يو ځام
ده په سترگو دي ليدلي سره گرځي

«««««»»»»»

چا ته دې په ټول عمر خوږې خبرې اونۀ کړې
چا ته دې خواږه په نوم تر خې خبرې اونۀ کړې

وچې رښتيا وايه په چا بنۀ لگې که بد لگې
چرې په لونده ژبه لوندې خبرې اونۀ کړې

ما چې زلفې يادې کړې سپين مخې راته او وئيل
بيا گورې په سپينه ورځ د شپې خبرې اونۀ کړې

برند مې په غوښتنه شو، وې خبردار شه ياد لره
بيا چې په دا ځلۀ زما د ځلې خبرې اونۀ کړې

زړۀ مې چې بې واکه شي په واک سترگو ته او وايه
دغه کلک سړي ته چې پستې خبرې اونۀ کړې

څه رېباره يار ته وايه هغه څۀ چې زه وایم
گوره سم سرے يې چې کږې خبرې اونۀ کړې

بنۀ شوه چې دې او خندل مهجور ته د عادت خلاف
نن دې په ترؤه تندي تروې خبرې اونۀ کړې

««««»»»»»

خيال چي نه کړي نوره منډه
شي جذبده د تخليق شنډه

نه يې زوی نه يې لپور شته
پنښتونخوا ده هغه کونډه

د مغرب تهذيبه خوار شي
پنښتنه دې کړه بر بندډه

مهجور ستا مينه کښي سوخي
خه لوگه شي خه غرغډه

««««»»»»»

ډي ائي خان 2005م

خه خو گرم يو خپل خه د حالاتو په قصور كښي
رو شوه حيا ختمه د پښتون په لور او خور كښي

لونه د حواته هم اسمان له شرمه شين شو
ما چي خه ليدلي په دا سترگو دي لاهور كښي

يو چوپتيا وي بل كښي لوبې ماشومان كوي
فرق دے فقط دا په يوه مبله او په كور كښي

زوى چي خومره خور او خوش اخلاقه وي نوسيال يي؛
نشته دے په ورور نه په عزيز نه په تربور كښي

خوري پښتني بي ستره مه گرځه پيدا كړه؛
كومه غبرتي جذبه چي وه ملاله ترور كښي

خوري يي د غريب نهر بچي نو غورځوه يي مه
نيمه سوځدلي هم روٲى ستا په تنور كښي

مينه كه گناه وي نوبې شكه گناهكار يمه
نور خه گناه نه وينم لاليه په مهجور كښي

««««»»»»»

خيال کوه نظره په شپو تورو د منزل کښي
ډېرې بلاگانې دي د زلفو په ځنگل کښي

خدايگو چې گهړي ورسره هغسي خوند نه کوي
خوند چې د بنگرو و په مړوند د پېغلي جل کښي

تب جنې مې جذبې کړي د سرو وينو قطارونه
خوب کښي وينم ځان چې په ژرايم په محفل کښي

خوند و د غزا د تېرو تورو په پرکار کښي
پروت چې شهيدان وو سره سپوري د پرېغل کښي

توري سترگې مه رايه شه چل د سپېلنو کوم
ډېرې سپيري سترگې دي زمونږ په چاپېر چل کښي

خپل بچي دي گرځي د لندن مستې هوا کښي
زوی د غريب جوړ کړې خودکشي ته په چل ول کښي

ذکرد بنگرو په ځای د سرو وينو پکار د
دا که نه وي خوند نشته مهجوره په غزل کښي

««««»»»»»»

مينه بنه وي چې د مينې په دستور شي
بي دستور ه مينه هر چا ته پغور شي

غم د هري لويټي به در سره وي
چي جيني د پښتونخوا د لور او خور شي

زړه مي چوي چې غريب د گران وطن مي؛
د ظالم د لاسه پر مخي نسکور شي

چي رن د مخ بنکاره کړي بيا مي بولي
زه موسي شمه کوڅه دي کوه طور شي

په نفرت کښي خو تر بور هم زما ورور دے
خو په مينه کښي خپل ورور زما تر بور شي

مه جور هغه بد قسمته شاعر زه يم
چي ژړا مي د زرگي هم ټنگ ټکور شي

««««»»»»

می کال 1972م

یادگېر نه: دلته د موسی او کوه طور هسی د تشبه په توگه استعمال
شوي دي- زما مطلب دا هر گزنه دے چې گني پیغمبر نه منمه او نه
کبد ے شي- هسی نه چې څوک راباندې د کفر فتوا اولگوي-

تا د راتلو خپلې وعدي ماتي کړې
ما هم په نه زړه گلدستي ماتي کړې

چا چې د بل د کور ويړې ماتي کړې
د خپل محل يې هم تنبې ماتي کړې

خپر ککړو د هونبنيارانو ته خپر
که لېونيانو زولني ماتي کړې

گيله به شوک کړي د خيرون نظرنه
چې پښتنو پېغلو پردې ماتي کړې

شوک يخو سپورو کښې خوبونه کوي
چاپه سره نمرپه خان خولي ماتي کړې

دې تا کچه غوندي خواني د خلقو
ډېرې پخې پخې توبې ماتي کړې

زما په کور کښې مړې ډېوې مهجوره!
د رڼاگانو سلسلې ماتي کړې

««««»»»»

په سترگو د دوربين کبني دا شه بله فلسفه ده
په گل کبني هر بلبل ته د حبيب محب قيصه ده

قلم چي د صابر ويني د زړه څخوي بېت شي
زړگي هم د شاعر په خداي چي سمه غم كده ده

په سترگو د خوشحال کبني شاعري حبض الرجال دے
غزل کبني د رحمن د دروېشانو يو قيصه ده

نازيږي ابدالي چي دا رازونه د شاهي دي
په خيال کبني د بابر ژوند د خوندونو يو موقه ده

حمزه جنت ته هم بي پښتونه درومي يارانو
غني ته پښتونخوا بس د لعلونو خزانه ده

ژوند هلاکو خان يا چنگېز خان شو داسي ښکاري
په گران وزيرستان باندي يي کړي بيا حمله ده

اوبه راځي د چا د لوريه خرې يې په چا کره
معلوم دي کار کونکي خود ټول کلي کره ده

چې کوم کوډگر په گران وزيرستان وکړلې کوډې
کوم ځاي چې به گلونه توقيدل هلته مورچه ده

چې نيا هم پکبني ناوې بنکاري ماته خندا راشي بس
لرېه چې وي ټيډي کمالې توره برقه ده

اے د وخت چنگېزه ستا به هم راځي نېته د مرگ
اے نن خودې په خله نوم اخستل هم يوه فتنه ده

څه کار چې پرته اوشي گناه گار بې گناه نشته
څوک هم چې مخ ته راغی نو خطا کړې هغه ده

مهجور ته دې قسم وي چې څه برخه پکبني واخلي
پکار د پنبتونخوا چې قصيده که مرثيه ده

«««««»»»»»

زه دانه وایم اشنا چي هر ژوند د مرگي نه دے
چي سامان د بل د ژوند کړي دا سر د مرگي نه دے

مفکر شي خاورو لاندې خو فکرونه يې ژوندي وي
چي د قام فکر کوي چي چرته دے د مرگي نه دے

زړه دې کانه دے ظالمه شه بي وخته دې تيار کړو
دا تنکی حواني يې گوره دا حلم د مرگي نه دے

چي نفرت ترينه تنبيري محبت ورغاړه وزي
دا په ژوند مين که خپل دے که پردے د مرگي نه دے

د دې حوان د زنگدن هره سلگي د ارمان ډکه
ر به دا د ارمانونو ډک زړگے د مرگي نه دے

ته خو خپل سپي ته بېگا سبا شاوله ورکوه خان يي
غريب دي نهر مرشي خوستا سپي د مرگي نه دے

ته چې ملک هم ټول يو ټولې بيا په يو ملک کښي دننه
دا پښتون دي خبر دے مري خو پنجايه د مرگي نه دے

يو ته به په لاس کښي ورکړي بل کاپي او کتاب لولي
ديو مرگ ستا ضرورت دا بل بچي د مرگي نه دے

مصور ته مرگي راشي تصويرونه کله نه مري
چي ظلمونه کړي تصوير مهجوره! دے د مرگي نه دے

د مهجور دي ارمانونه ټول پوره خوياران وايي
د اوي کالو شاعر ترخه مود دے د مرگي نه دے

««««»»»»»

د لويو خلقو د فکرونو سره لوبې کوم
لکه ماشوم د کتابونو سره لوبې کوم

له مجبوري ورځ په خدا تېروم خلقو سره
د شپې ژړا کوم غمونو سره لوبې کوم

اکثر د هجر په دوزخ کښي يم خو کله کله
ستاد وصال د جنتونو سره لوبې کوم

بندي خانې افسره مه ویرېره تښتمه نه
زه د مروند د زنجیرونو سره لوبې کوم

يمه پښتون زما بي سرو سامانې مه گوره
زه طاقتور مغرور ملکونو سره لوبې کوم

په سپينه ريره چې استازې د مرگي ووينم
زه د نيمگريو ارمانونو سره لوبې کوم

شايد چې خلقو ته به بنکارم لپونه غوندي زه
زه د خوان مرگود قبرونو سره لوبې کوم

مهجوره! کله هم چې څوک زما په خوا کښې نه وي
ستا د خوږو خوږو يادونو سره لوبې کوم

««««»»»»

اگست کال 2006م

لري چرته ځوابونه شونډې سرې
شرموي سره ګلابونه شونډې سرې

کري دنيا د زړه بدلنه را بدله
راولي انقلابونه شونډې سرې

سپين مخونه قرارونه د زړه يوسي
وړي د سترګو نه خوبونه شونډې سرې

ګرانې! وايه د چا خوبنه دې تالا کړه
دا چې راغلي سره لاسونه شونډې سرې

تورې زلفې تورې سترګې چې څه بولي
دي د ميو ډک جامونه شونډې سرې

تصور د بنکلي يار کوه مهجوره!
تورې زلفې ولونه ولونه شونډې سرې

«««««»»»»»

جماعت هشتم مېل اسکول کر مه کال 1964م

د مغرب تهذيب چي اور سپد کمال ته
اوس به درومي ننداره يي کړه زوال ته

تارا کړي چي وه نخبه مسافره
ژاړم هر سبا بېگانه رومال ته

د پښتون په لرو بر کښي چي وېش پوخ شي
شابه زور ورکړه تور مخيه خپل دېوال ته

چي شني ونې يي په سر باندي گدا کړي
تاتره لغړ سر نه رسي شوال ته

مزدوري به کوم زه خو جامو کښي
پښتني ستا د پردې ستا ښکلي شال ته

گلهې وډې ليوني زړه ته رادرومي
د ښو بدو انتظار کوم ستا خيال ته

پېغام ورکړه د يو والي پښتنو ته
د ژوندون اعتبار نشته نوي کال ته

د پښتون په ماضي مه ژاړه مهجوره!
کړه يې فکر مستقبل ته گوره حال ته

««««»»»»

تا که ايښه بيا په زلفو کښي ول نه و
زه لگيا به د تيارو په منزل نه و

عاشقي بوالهوسي به سره يو و
که په مينه کښي و دار ته ختل نه و

کاش چې نه و رقيب ان او ښکلي ډېر و
دا سپره ازغي په څنگ کښي دکل نه و

کس ناکس به نه ليدې پښتني خورې
که بي وخته دې وتل روا تل نه و

زړه مې غواړي چې ښکاره مې مينه نه شي
چې هيڅوک مې په دې لاره کښي مل نه و

د مهجور په عاشقي به څوک خبر و
که ليکله يې دا ښکلې غزل نه و

««««»»»»»

نوره دې غواړم ابادي ډېر مې په تا وژړل
بس زياتي گل اوسې ما ډېر په پښتونخوا وژړل

دا د سلگو چې نامعلوم غوندي اواز اورمه
چې دا بازگشت زما د ویرؤ که بل چا وژړل

ما خوب لیدو چې څوک پښتو د دوزخ ژبه بولي
په دا خبره ستر حمزه تر مخ زما وژړل

دلته ځوانان په وینو سره هلته یې بورې ميندي
په چغو چغو مې په آ او هم په دا وژړل

خوک په ملا پسي لگيادي خوک منبر ماتوي
په بي وسي مي د منبر او د ملا وژړل

ماله ژړا وه توبه کړي د خدا نيت مي و
خو دي خپل لوتي لوتي کور ته مي نن بيا وژړل

ته نا پوره ارمان ته نه گوري نيمگري دنيا
که چا مرگيه د ارمان په نيمگرتيا وژړل

ما توقي نه دي زده مهجوره په قسم او منه
ما چي په چاهم وژړل ما په رښتيا وژړل

««««»»»»»»

لاره کبني ناست يم لاروؤ ته گورم
د چا بي پامه تېرېدو ته گورم

ماته د ميني منزل گران بکاري چي؛
د زماني سړو تودو ته گورم

ستا په حيا چي قسمونه خورمه
پنښتني خوري ستا پښتو ته گورم

مصيبت نه د مصيبت د ميني
زه په دي چل خپلو پردو ته گورم

وائي ظالم چي کله زه مهجوره!
د غريبانوؤ سلگو ته گورم

««««»»»»»

کال 1972م

وايه رښتيا چې ته غلط په دې گمان يې که نه
دا نورد زمکې دي او يو ته د اسمان يې که نه

ظالمه زړه خو دې لا غواړي نورې سرې وينې هم
وايه پښېمان په دې بې وخته مرگ دخوان يې که نه

چې د کاروان منځې د سر نه ښکه پورته گوري
خه ژر بدلې په ړنگ پنگ وزيرستان يې که نه؟

د کشمير ظلم د لمحہ لمحہ په خله دے جاري
په پښتونخوا چې کوي ظلم بې زبان يې که نه

صفت کوه د گور گوتي زلفو شاعري يې منم
فکر کوه د پښتنو هم ترجمان يې که نه؟

ته په تشبيه او په تلميح باندي ځان مه کړوه
مهجوره وايه خوښ په امن او امان يې که نه!

««««»»»»»

يادگېر نه: کشمير زما هم د زړه سر غدار نه يم

اے سرپه لږ خپل کار ته فکر وکړه
چې پرې نور ځي هغه لار ته فکر وکړه

غم د خپتې دے د قام په نوم اخستے
د وطن هر يو واکدار ته فکر وکړه

ستا د کور د پردې خيال نه ساتي گوره
د خپل کور دې څو کيدار ته فکر وکړه

دا زرگے مې دے جوړ وړان وزيرستان کړو
خدائے ته گوره لږ دې خوار ته فکر وکړه

د وطن غنم پلوري جيونه ډک کړي
ووت دې ورکړو اوس دا پلار ته فکر وکړه

وطن خوار شو هر څه لارل سوئيزر لېنډ ته
اے مجه هوره دې سرکار ته فکر وکړه

«««««»»»»»

قيصه د خوږې مينې اختتام ته کله رسي
رڼا د داسې نمرده چې ماښام ته کله رسي
دا داسې وخت تيري ده د اسرار او رموز ډکه
چې وخت ورته ولاړ وي دا انجام ته کله رسي
فرهاد او شيريني او د لېلي مجنون خبرې
په داسې کنايو کښې څوک پېغام ته کله رسي
ژوندون داسې سفر د مسافر ته پته نشته
د نمر سپوږمۍ په تگ کښې به مقام ته کله رسي
شاهي سترگو ليدلې شه کمال و په اياز کښې
ډېر لوم لوم وزيران هم دې غلام ته کله رسي
يؤ بل ته د ياري نمائشي غاړه وتل خو؛
دلرې نه په زړه دعا سلام ته کله رسي
ته نوم مين نه يې اې مهجوره! هسې زړه خورې
ستا شعر د تازه مين کلام ته کله رسي

««««»»»»»»

مدام به نه وي دا خواني دا هم په خيال کښي ساته
د دنيا هر څه دي فاني دا هم په خيال کښي ساته

پښتني خوري دا خبره تاته نه ده بايدۀ
”زما صورت زما مرضي“، دا هم په خيال کښي ساته

د خان زامنه دا خاني درته د پلار پاتي ده
او ستا تر ژوند به وي خاني دا هم په خيال کښي ساته

تمه د گل ترې مه ساته د چا په زړه کښي چې ته
کري بېگاسبا ازغي دا هم په خيال کښي ساته

څه ټوقې نه دی دا ، کوروننا ، حفاظت ترې کوه
دن سبا دا بیماری دا هم په خیال کبښی ساته

دخان زامنه د غریب بچي یې خوري قسم دے
خوراک دې کم کره د خپل سپی دا هم په خیال کبښی ساته

دا توري زلفی ډپرې مه چپره زما نظره
وي په ځنگل کبښی ازمري دا هم په خیال کبښی ساته

چې دالهام سلسله کله هم شي بند مهجوره!
بیا په زور مه کره شاعري دا هم په خیال کبښی ساته

««««»»»»»»

زخمي زړونو ته ازار مه جوړوه
 خداى ته گوره نن سينگار مه جوړوه
 توري زلفي تار په تار مه جوړوه
 شنه خالونه په قطار مه جوړوه
 نن مې ياد كړه چې ژوند مې ښه گرانه ياره
 پس له مرگه مې ،، ياد گار ،، مه جوړوه
 پوخ سړك د اميرانو تر بنگلو ځي
 د غريب تر كوره لار مه جوړوه
 حسن هغه چې ښكلا وي ډېر مخيزه
 يو سپين مخ يې هم معيار مه جوړوه
 كه دېوال د خټو كور مې د مې پر بوټي
 هر سړي ته پكښې لار مه جوړوه
 احترام د هر سړي كوه مه جوړه!
 خود هر سړي نه پلار مه جوړوه

«««»»»»»

جمرو د كال 1970م

تاد لوژونود کتاب نه چې وعدي اوويستي
ماپه ناکړيو گناهونو هم توبې اوويستي

ستا په تراخو او په خوړو خبرو سم پوهېدم
رېبار هوښيار ؤ په تراخو کښي يې خوږې اوويستي

استعماري لمن دې چاته ځنډولې چې ده
د خوشحالي په بهانه دې ترې جامې اوويستي

د راز ورغومي به دې شي ټول د لېوانو خوراک
د زړه له شپول دې د رازونو که رمې اوويستي

شاید کمه زما د لوريه د اظهار وي پکښي
زما د شعر نه هر سړي بېلې معنې اوويستي

د زړه ملنگه تش کچکول لا د ارمان گرځوي
د زيارتونو دې په ډېر طلب کولمې اوويستي

د تورو زلفو په ځنگل کښي خطرناکې منډې
مهجوره! هسې دې په ځان باندي خولې اوويستي

««««»»»»»»

د مجنون څیری ښکلې ښکاری په صحرا گربوانه
په تارو پی مزه کوی اے دلېلا گربوانه

تنی دې پرې دي څه بېوسه ، بې څښتنه غوندې
لاره کښې پروت یې بڙه بگیری اې د چا گربوانه

هیله د چا د راتگ شته خو که دا هیله نه وه
نن خو مزې کره خپر دې نشته دے سبا گربوانه

چا کرې د دین په نامه بڙه چا د دنیا په هیله
چانه دې وژغورو د گرانې پښتونخوا گربوانه

دلته مې ورور په وینو سور دے هلته کونډه مې خور
د چا د چا په غم دې وڅیرم زما گربوانه

مهجور تر خوبه پته غمونه پته له خلقو ساتم
پرېرېده چې څیری دې نن وویښې د نیا گربوانه

«««««»»»»»

پکار په ژبه دې چې وشي قېمتي خبرې
ياد الله ياد رسول او ياقامي خبرې

ته خامخا کوه پښتونه د خپل حق خبرې
که نه دې اوري د تور مخي ده مرضي خبرې

پښتون که يونه شي پنجره به پښتونخوا وگرځي
وي به خبرې د پښتون بس د طوطي خبرې

معيار د حسن يو سپين مخ نه دے فقط لاليه
دا ډېر اړخونه لري نه د يو مخکي خبرې

پېغام شپېلۍ کښې د ساتنې د رمې ورکوي
پېغام د قام ساتنه جوړ کړه د شپونکي خبرې

راورې سپېره نصيب مهجوره! د پرېغل له خوانه
اوس نورې پرېرډه بس کوه د يو کايکي خبرې

««««»»»»»»

خه له مې چپرې گلې! يادونه وو چې خاورې شؤل
گل چې شوې غنچې نولا گلونه وو چې خاورې شؤل

رنگ څلي چې گورې نوبيا دومره فکر هم کوه
دا هم د چا بنکلي وجودونه وو چې خاورې شؤل

ورکې لويته شوې پښتنې وينم سرتورې نن
لارل پښتانه او غېرتونه وو چې خاورې شؤل

زړه مې هديره ده او پرې نوم ځکه د تاردمه
دلته ستا وعدې وې ستا لوظونه وو چې خاورې شؤل

نن په زړېوډۍ کښې راته هېچرې دا مه وايه
خومره دې مهجوره ارمانونه وو چې خاورې شؤل

«««««»»»»»

قسم چي ستا د مينې نه بڼه کلک مې و خوړو
شکي شوم بيا مې او خوړو چي سپک مې و خوړو

بنامار ته د تر بور د حسد هيڅ هم پته نه لگي
چي لوی مې او خوړو او که هلک مې و خوړو

اے کاش د ورور ولي د خلي نه يو ځلي دا واورمه
پته مې ورور ته ورکړو تره پالک مې و خوړو

غريب وم خود خان روپي واپس مې د زکات کړه
زه زمکه وم خوشکر دے فلک مې و خوړو

رحمت شوراته ستا د تورو زلفويه تياره کښي
پېزوان مې په لاس راغے چي تيندک مې و خوړو

مهجوره! خلق تلل چي نن د خان کره دعوت دے
زه پاتي شوم د مور د لاس سوکړک مې و خوړو

«««««»»»»»

دا ننني سره ویشو مونږ د یو بل غمونه
نه به وي ستا او نه زما د برخې تل غمونه

ستا د وصال سره سره په تصور د بیلتون
ماته له ورايه چينگي د اړې خند بدل غمونه

هغه یادونه ستا د شونډو سپین رخسار وو کنه
ماته په سرو سپینو جامو کښې پتېدل غمونه

اشناد درستې دنیاگۍ په غم به اونه رسو
راشه چې وگورود کلي چاپېر چل غمونه

وېره د ویرد خوشحالی په ډمامو کښي هم وي
په یوه خندا پسې رادرومي دلته سل غمونه

ورانې وېجاړه دنیاگی د خوار زرگی وه دومره
راتلل راتلل خو په راتلو کښي شرمېدل غمونه

نورې دنیا ترې په خندا خندا مزې اخستې
په پښتونخوا چې له اسمانه ورېدل غمونه

هغه اوس خپل گرځي ملا ماته د غم پېټه په سر
چې د هر چا د زړه په زمکه یې کرل غمونه

مهجوره! هر چاته د زغم په قدر اورسېدل
په وېشندي شه آفرین چې یې وېشل غمونه

««««»»»»»»

مالياره راوړه خپل صاحب ته ننني گلونه
په گلدسته كښي يې خوښ نه دي پروني گلونه

دي تا په مېز دي گلدستي د سرو گلونو پراتي
ماته پراته دي په سرو وينو كښي حلمي گلونه

خپل باغ ساتي خود گل چين دا تور مخي ته گوره
پردي امبل ته پښتونخوا كښي شو كوي گلونه

په خصمانه د ماليار هم مقابل نه شي كېدم
د پښتونخوا د سرو گلونو پنجابي گلونه

معيارد حُسن انتخاب د چا وي شه د چا شه
د چا سرې شونډې او د چا سره انگي گلونه

د گل صفت چې كوي بد په ازغو هم مه وايه
د كس ناكس د لاسه ژغوري دا ازغي گلونه

فرق د سپره رقيب او خوږ ريبار په مينخ کښي دا د مے
د يو خبري وي ازغي بل وروي گلونه

ماته بهار او خزان ستا دا پستي شونډي نيايي
دا يو سپردي گلونه بل د مے غوڅوي گلونه

کړو ستا د شونډو هم رنگي گلاب د گلو باچا
گني په بوي کښي څه کم نه دي د بيري گلونه

خيال کوه نن په پښتونخوا کښي چي ته څنگه ربيي
داسي ربيلي تا پخوا وو بنگالي گلونه

مهجوره! څوک خپلو گلونو ته قبرونه کيندي
څوک په مزه خپلو غوږونو کښي ټومبي گلونه

««««»»»»»

د پاڪي ميني په جهان اورونه ولگېدل
په خواره ټكي د جانان اورونه ولگېدل

زما د ډېري خورې سيمي بدبختي ته گوره
پكښي اېري شولو خوانان اورونه ولگېدل

د بل د پاره مو چي خپله پښتونخوا وړانه كړه
د خپله لاسه د نقصان اورونه ولگېدل

تنكي خواني كښي ارمانونه غرونه غرونه پراته
په غرونو غرونو د ارمان اورونه ولگېدل

چي ژنه مشرشي د كلي تباهي له بس د
ژني د كلي شو مشران اورونه ولگېدل

مهجوره! گټي د دنيا چا پكښي ډېري وكړي
د حينو خلقو په ايمان اورونه ولگېدل

««««»»»»»»

د وحدت نه د کثرت په لور پرېږم
خدا مې خبر چې د خلیل ع سره سمېږم

ته په یوه خدا قسم زمانه واخله
چې عالم مې ژړوي زه به خندېږم

که دې پوښه کړم په رموز د تورو سترگو
بیا به ستا په رنجولي سر پوهیږم

خپلې مړې ایرې به بلې کړم چې پوښه شم
چې د کلي نه لېږدم که پاتې کېږم

تقدس د هر تړون دومره خیرن شو
چاته ،، خپل ،، وئیلے نه شمه شرمېږم

يم ډيوه تورو تيارو د چاپېرچل ته
د حالاتو سپلۍ تېرې شوې بلېږم

ته مې يو ساعت له زړه نه بهر نه کړې
وايه چرې ستا په زړه کښې هم غږېږم

تصوړ د لالې هم د ده راتلل دي
مهجور ځکه په جامو کښې نه ځايېږم

«««»»»»»»

يادگېرنه: دا شعر د پښتو ډيوې مشهورې ټپې تر اثر لاندې مالیکلے

د مے -ټپه څه داسې وه:

په سترگو تاراته اونه کړل

په رنجولي سر دې زه نه پوهېدمه

گردد د غربت د چاپه بنې ځوانۍ بي وخته لگي
د چاپه سراينې کړې پگړۍ بي وخته لگي

يو د خزان وچې سپېرې هوا په مخ ورې ته
د سپرلي دکې د وړمو سيلۍ بي وخته لگي

ليک د دېوال چې اپوته د غرور سترگې ويني
د مات قلم ژبه تتي تتي بي وخته لگي

په صورت روغ په خدا شنه استعماري ذهن ته
ديو غريب د خوړين بدن سلگۍ بي وخته لگي

چاته غصه يې ته له قهره چاته شونډې چيچي
د گل په پانو پام کوه رلي بي وخته لگي

چې په زړه سرې ويني وي پنډې خله ترخه له غمه
ست د سرو شونډو او خوړې خو لگۍ بي وخته لگي

په سربازي کبني د غربت مهجوره مخکبني مخکبني
دا دي غلط چې په سينه گولي بي وخته لگي

««««»»»»»

دا یادونه دي د چا چې ژپوي مې
د خوانی له درانه خوبه ويښوي مې

شپه د هجر کبني سرې سيلی د ژمي
خه تيرې غوندي ارې دي غوڅوي مې

پښتني شملې مې داسې راته اووي
،مه مې ږده په داسې سر چې ټيټوي مې،

لپونتوب د مينې برخه د هغوي شه
چې مې گرم په مينه بولي پوهوي مې

انگي دي هم ځلاب دي هم سکروتي
په يو دم مې سوزوي هم لوبوي مې

مشوري دي بياتيار اوسه مهجوره!
چې مې کلي کبني پرېږدي که ليرېدوي مې

««««»»»»»»

چې ويرد وړان وزيرستان مې په غزل کښې نه وي
لکه چې ذکر د جانان مې په غزل کښې نه وي

زموکه د زړه هم وي سوکره سترگو کښې اوښکې نه وي
افسوس دعا هم د باران مې په غزل کښې نه وي

ردي توکري ته يې ورواچوئ او مۀ يې لولئ
چې درد او غم د خپل افغان مې په غزل کښې نه وي

خپل يې هم ولولئ او بل ته يې هم اورسوئ
قيصه د قام چې د نقصان مې په غزل کښې نه وي

خوند د بې مالگي روتئ هم پکښې نه وي مجهوره!
کله چې ذکر د خپل گران مې په غزل کښې نه وي

«««««»»»»»

بيادي نوے غم راواچوه زړگي ته
بس دے نه مې شي زړه نوره زندگي ته

لاس د خپلو پښتنو هم پکښې وينم
پښتونخوا چې زه دې گورم بربادي ته

که دې زړه غواړي چې گل مومي بلبله
نو اول لاسونه واچوه ازغي ته

په لاس ورشي چې ثواب ملا صاحب ته
کړې تيار يې تنکے خوانه فدائي ته

د اسلام دیوہ خبرہ ہم ونہ کرہ
ملا جانہ ہسی لاپڑی اسمبلی تہ

اسلام نشته تش پہ نوم اسلام اباد دے
اسلام نہ وایی پہ نوم مسلمانہ تہ

خانمرگی پردو بچو تہ ثواب بولی
دا سبق بہ کلہ وایی خیل بچی تہ

پہ الزام د ترہگر بہ گرفتار شی
خیال کوہ مہجورہ! خیلہ شاعری تہ

««««»»»»»

نخني مود يو حامي د ناستو وړانې ويجاړې شوې
لارې مود تلو او د راتلو وړانې ويجاړې شوې

پورته که اوبه د زور اور اوختي څه اوشو
مېلې د غريب د اوسېدو وړانې ويجاړې شوې

پلونه چې د ژرندي گرځي يو بل ته څه نه وايي
منځ کښي يې کولمې بس د دانو وړانې وي ويجاړې شوې

تور کارغان چې راغلل گل ورينه سيمه خره شوه
جوړې خالي پرېښوي گوگوستو وړانې ويجاړې شوې

هار نصيب د هر گل نه وي داسې گلان شته چې يې
پاڼې د مزار په گل دستو ورانې ويجاړې شوې

وه د سياست قيصه ملا غلطه پېښه کړه
مينځ کښې خپل خانې د پښتنو ورانې ويجاړې شوې

گنځ لکه ملنگ چې په يوه سپره پسي اوسپځي
مېلې مو په شربس د يو څو ورانې ويجاړې شوې

زور خو لگوي مهجوره بيا به لېونې گورې
بس که څو کړې د زولنو ورانې ويجاړې شوې

««««»»»»»

نا ممکن دي چې پوره شي ليکل غواړي
ستا صفت د حسن ياره ليدل غواړي

په پردو خلقو گمان د ورور د مرگ کړي
دا گمان په خپلو خلقو اول غواړي

شني جامې د گلبڼه دومره خوند کړي
لکه شني پانې بنکلا چې د گل غواړي

لاړل ستا بچي سپلونو د لندن ته
شاگردان دې په سرو وينو لامبل غواړي

تضاد اتو د تدريس ته دې حيران يم
يو بچي کتاب تويک په لاس بل غواړي

په کاغذ چې د لوستونکي اوبنکې توي شي
ا مهوره زړه مې داسې غزل غواړي

««««»»»»»»

تار د ميني ترنگوم په ابتلا کښي
پتوم سرې سلگي زه په خدا کښي

ارادې مې د تسخير د کائنات دي
نن که سترگي غرومه په خلا کښي

چې دې گورم سرتاپا د وطن خوانه
کوټ پتلون يې نور څه نه وينم په تا کښي

چم گاونډه ورله راځي ته ورله راشه
په مړېدو د مې ستا مين سبا بېگا کښي

کور محلت د عاشقانو پکار نه وي
د مين ځولي پراتې وي په بېديا کښي

چې دې زړه نه ژاري مې ژاره مهجوره!
زيان د دين او دايمان دي په ريا کښي

««««»»»»

راشه نن خومي د زړه ورکه سودا کړه
دا سپره رقيب خوياره په ژړا کړه

دي روانې او بنکې ځي خفاله زړه نه
ياره راشه مېلمني سره پخلا کړه

چې کشمير کشمير دې هر وخت وظيفه ده
په دا خله خو يو ځل ياده پښتونخوا کړه

په دا خيال چې په دېوال پورې هم غور دي
د رقيب له ويرې ما دېوال ته شا کړه

چې زما او ستا په حال وه رقيب کړم
وه ترخه خبره تاته خوږه ما کړه

د مرگي فرشتې ماته وېل مهجوره!
زرپوره خپل ارمانونه په دنيا کړه

««««»»»»»»

خه فکر د انجام نه کړي جذبې چې لېونۍ شي
سروي کاندې غټ غرونه ارادې چې لېونۍ شي

هېڅ غم ورسره نه وي د حديث د پېغمبر بيا
ماتيري لري وځي به رشتې چې لېونۍ شي

پوره پوره بناړونه هم کودري کړي د خټو
مني د سمندر هم نه چپې چې لېونۍ شي

نظام د کائنات هم خپل په خپله ټول چليزي
منکري د خالق شي عقيدې چې لېونۍ شي

غریب شی د افکارو د خہ فکر تاون یی نئے وی
د ژوند کندو لپرو کبتی فلسفی چی لپونی شی

ببگا سبا ودانی د گودر غارې وی عامې
خو گرانی شی پیدا د چا گرمې چی لپونی شی

خبره ده یوه عامه لپونتوب د عام سړي خو؛
جو پریزی د پر نقصان غتې گرمې چی لپونی شی

لوگه چی کوی زړه نو اسویلی خیرتی له خلی نه
مهجوره ابری هر خه کری لمبی چی لپونی شی

«««««««««

ر به د للمې دا باران خورانه مه کموه
اوز ما دا شو ياران خورانه مه کموه

په ډک محفل کښې مې په چا دي چې دا سترگې خوږې
په ډک محفل کښې دا يو گران خورانه مه کموه

زما په زړه چې دي هغه يې په تندي ليکلي
د خوار زړگي دا ترجمان خورانه مه کموه

غمجن زړگي ته د اظهار مې يوه تپه پاتې ده
دا يکه زار او ياقربان خورانه مه کموه

د بژه گربوان مې راته بس دي دا خور وغي تنی
دا خو تنی د بژه گربوان خورانه مه کموه

د ايمان برخه ده مهجوره دا رښتيا وئيل هم
ر به دا برخه د ايمان خورانه مه کموه

««««»»»»»»

اشنا چي ماسره نن راغے د څنگزن نه بغير
رقيب ځان يورو په نوکارو د پمن نه بغير

د ناکامۍ په غم چي مات کاندې خپل سر په تپشه
يا به پښتون وي يا بل څوک نه د کوهکن نه بغير

يو پنجابي چي په مورچه کښي هوا خلاصه کړ له
پښتون خندل چي ځان له بڼه وم د تيزن نه بغير

پښتني خوري ستا زړه لويته بڼه ښکار بده
مشکني يي ښکلې وي په خداے چي د چلمن نه بغير

د خوندونو ډک وختونو ته دې خپروي
گرانه ياره ستا يادونو ته دې خپروي

د هجران چغې مې ړنگې پنگې يوسي
پالونارو گړنکونو ته دې خپروي

هيڅ اثر د يار په کاني زړگي نه کا
د ملاؤ تعويدونو ته دې خپروي

مراد اونه شو اوس ټول په کاپو له
لېونيه زيارتونو ته دې خپروي

زولنی پکښی مزه د بنگرو کاندي
د پښتون دا مروندونو ته دې خبروي

هسې نه چې دې په لاره کښی بدل شي
ستا وعدو او ستا لوظونو ته دې خبروي

ټول تور مخي او شین سترگي درته یو شو
پښتنې سیمې ستا غرونو ته دې خبروي

چې سبب د پښتنو د یو کېدو شي
اے مهجوره ستا شعرونو ته دې خبروي

««««»»»»»»

د گران ټکي راوړل شه مشکل نه دي په غزل کبني
خو ستونزي پېدا کيږي د پښتون په پوهول کبني

اے بنکليه ياره ستا د هرې بنکلي ادا خار شم
خو دا مې نه خوښيږي د رقيب سره خندل کبني

بد مه وايه خپل مشر ته د قام تر هغې پورې
تر خو چې يې اونه وينې د قام په خرڅول کبني

شه چل چې ترې د څښکلو د اوبو نه شي ټانک ته
تر هغې بې فائدي دي زر ډېمونه په گومل کبني

خدا کله کوي او کله گونځې تندې گرځي
د يونه دې قربان شم خو قيصه ده په دا بل کبني

فقط هم د ماستو او د چوني خبره نه ده
خو بل شه وو باچا د وخت ليدلي په بېر بل کبني

رقيب دلته که نه وي زما بنکليه راته وايه
مانع دي درته شه د خپل مهجور خواته راتلل کبني

««««»»»»»»

جذبې مې ارادې مې ولولې مې شې سپوا
دا خيال چې زړه ته راشي رادرومې به ته بيا

کېدې شي چې بيا هره ونه شنه د پښتونخوا شي
د چاد غاړې هار ته د سورگل په تمنا

لگيا يونن خوزه او ته آخپله خپله وايو
خبريې؟ چې به څه وي د وختونو تقاضا

چې جوړيې په تانه کرم د بابا زنگيني توري
چېران يم چې به څنگه وي تقدير د پښتونخوا

وختونو پرې ثابته بې غرضي کړه ستا په خپله
مهجوره د کالونو راشه غواړي دې اشنا

««««»»»»»»

يا دې مشهور مونږه بناغلي نه و
يا په ناکړدو دې تاغلي نه و

آد مزي خپلي، «خوت»، موبنه و
چې موبونه اغوستلي نه و

د خپل بيړي ټيپک په خواکبني مړه و
خو مونږ له توپو تنبډلي نه و

زړې جامي او دا زړه لويته ه
خوري خورخه خورمي ليدلي نه و

ظالمه دا تنکي تنکي حلمي دې
کور لو بېدی جنگ ته لېرلي نه وے

يا خوزماوس وے د نويو جامو
يامې بچي راته ژرلي نه وے

توره تياره کښي پروت په وينو بڼه و
دا نمر سپورمي دې راخولي نه وے

اسان کار نه و په دنمن برلاسه
که له خپل سر نه دې دانگلي نه وے

دا د وخت سپي پښتانه نه شي خوړے
که سپي دې خلاص کاني ترلي نه وے

خدا مه جوره! پس له غم نه راخي
غم نه راته که دې خندلي نه وے

««««»»»»»»

اوبنکې اوبنکې دي نعرې دي نور څه نشته
د نصيب نه مې گيلې دي نور څه نشته

په زرگي کبني مې يې ته د زرگي سره
ستا د حسن افسانې دي نور څه نشته

په دنيا که چرته نوم د خوشحالو وي
ستا د سترگو مېخانې دي نور څه نشته

تصور د يو خيالي لېلي مجنون هم
ترمطلبه يارانې دي نور څه نشته

که څوک پانې د مهجور د زرگي گوري
د چا نخبني نېانې دي نور څه نشته

««««»»»»»»

21م اپرېل کال 1971م

راشه نظر نن د حالاتو په کتاب کوو
زما خواري او ستا د ظلم به حساب کوو

جینی په خپله رضا لاره د اشنا سره
ورونه یې وایي چې د پلار به څه ځواب کوو

پلار یې وئیل چې خپل صورت خپله مرضي د جینی
ورونه د خور په طرف وو دوئی پیچ و تاب کوو

خلق یې ستا د شونډو سیال بولي نو گورو به یې
باغ ته به ځو او ننداره به د گلاب کوو

چې داسې اوتې بوتې وایي نو رآه خو کنه
څه انتظام به د رقیب خانه خراب کوو

یا خو مهجوره! ضرورت دے چې ټول یؤ شو سره
یا به تور مخي ته ټول عمر جي «جناب»، کوو

«««««»»»»»

اشنا چې بنكله خدا م پيدا كړې اوس خاني مه كوه
مدام به نه وي ډبر غرور په دا خواني مه كوه

د هر پښتون په غم بنادي كښې خان شريك وگڼه
په خان هيڅوك هم پوره نه د م خان خاني مه كوه

يا خود وخت د سامري د غوا بچي مه پرېږده
او يا گيله په خپلو څنوهاروني مه كوه

چې روا بولي د ورور ويني تويول بي گناه
د جنت تمه خو په دا مسلمانې مه كوه

په زړه باچا د م په ظاهره يې غلط چې نه شي
خيال د مهجور په دابي سرو ساماني مه كوه

««««»»»»»»

چا واخستل خوندونه د يارانو د محفل نه
څوک ځان ته ناست دي اوري د ببل قيصي د گل نه

څوک کور کښي نامعلومه گولي او خوري په سر مړ شي
څوک کور ته اسماعيل غوندي روغ راشي د مقتل نه

زور ډېر دے امريکه کښي ځکه مړه به افغانان کړي خو
د روس غوندي به درومي ټيټي سترگي د کابل نه

دا يوه درسره وليکه په زړه زماد لوريه
سنگر ته ځه په نره څوک خبر دي د اجل نه

کله د غم کله د ظلم لاثاني مشقینه
ډېر په خوشي مني دا زره مې د لالي مشقینه

تو ته وو یودوي که نه قېد پکشي اتيا زره شوې
تور مخيه بيا دې دي پېل کړي بنگالي مشقینه

وسله دو ټوله تو په لوس کشي پشتين سير په ويني
تور مخيه مه کوه نور دغه چنگيزي مشقینه

پاشتین چې ژاغ دې خپل حق کوو ورته غدار ويایي ته
په تور سړی د میژه مه کوه پوځي مشقینه

ته چې په خپلي غريبونې تل ظلمينه کوي
درته راو بولي ته ويا يه کيم مفتي مشقينه

زړه مې تانوکې داي لثفکرد زيوتي سره که
هره تانوکه بندي مه که د ازغي مشقينه

کله شي موت روته سبب دي بي عزتي وگرخي
په سپيني لپچې کبې خو مه که په بنگري مشقينه

مېدون د مينې کشې بي خوفه بي خطره گرخي
مهجوره تل کوي بي تېري ننکيولي مشقينه

««««»»»»»»

د يو ورک غزل پاتې برخه

خبريمه بيا زه زما ژبا به څنگه وي
خو وايه گلبدنه ستا جفا به څنگه وي

لگيا يونن خوزه او ته آخپله خپله وايو
خبريې! د وختونو تقاضا به څنگه وي

دا وريځې د آهونو چې ترې پرځه راوريږي
خو ښکې که ترې ږلي شوله نو دا به څنگه وي

مهجوره د هجران په سره غرمه کښې چې اونه سوي
په وخت کښې د وصال سبا بېگا به څنگه وي

««««»»»»»»

چې په يوه خله به افغانان شي ناهيڅ کله نا
چې به پوره زما ارمان شي ناهيڅ کله نا

فضا د بدر چې امت خان کبني پيدانه کړي خو
مدد راکوز به له اسمان شي ناهيڅ کله نا

رقيبۀ داخيال دې چې بيا په زړه کبني هم تېر نه شي
دا چې به ستا زما جانان شي ناهيڅ کله نا

دا چا سپرو سترگو خوړلې دے امکان ئے نشته
ودان به خر وزيرستان شي ناهيڅ کله نا

اوس په ډنډر د گل بلبله ته چغار مۀ کوه
چې به سمسور بيا گلستان شي ناهيڅ کله نا

مهجوره زړه چې پرې راتول شي داسې نشته دے څوک
مور نه بغير که ډک جهان شي ناهيڅ کله نا

«««««»»»»»

چي د راتلويي ما سره کلکي وعدي کړي دي
دا يو خوشي مي چا د پاره شوگيري کړي دي

چا که خبري بدنيتي ما ته ترخي کړي دي
خو ما تراوسه د هر چا سره خوږي کړي دي

د زړه کوته ته مي وس نه وو د چاپره د پوال
نوله ناکامه مي د غنو تري و پري کړي دي

په باغ کښي نشته د په خاورو کښي ځلمي گلونه
ستر مي نن مي خو پري د هديرې کړي دي

يو جماعت راته پکار د د پښتو د تبليغ
يو خو کسانو ارادي د سه روزي کړي دي

پښتو ساده پښتو سوچه پښتو اسانه ژبه
مهجوره! ماهم د خو ژبو مطالعي کړي دي

«««««»»»»»

جذبې چې مېړنی وي په جذبو کارونه کیږي
د بڼه گرېوان بې ستني په ازغو کارونه کیږي

د ژوند دا خرډه گرشې د همت په یوم گلونه
چې پنه شي کړي وده په خولو کارونه کیږي

زیاتوب د علم غواړي نورې ژبې زده کول هم
لیکولولو او وایو په پښتو کارونه کېږي

لومړنیت لویه جذبه او حوصله چې پکښې راشي
د روغ صحت په توره د مودو کارونه کیږي

مرگه چي مغزه مات کړي نو هر څه په تپه او دريږي
اشنا په دے دنيا کبني د ژوندو کارونه کيږي

ځواني چي زړ بوږي شي ارادې هم زړې کاندې
چي پبغلي ارادې وي د ځلمو کارونه کيږي

صحت هم تل روغ نه وي مرگه راشي دولت پاتي
که خاندو او که ژارو دا يو څو کارونه کيږي

بس خبر دے ايمان غواړه چاپېر چل گوره مهجوره!
ترخي مة وايه چاته په خوږو کارونه کيږي

««««»»»»»»

له سترگو نه د اوبنکو قطارونه دي وریږي
په غم پسې بل غم دے بس غمونه دي وریږي

مړه زمکه پرې ژوندی شي دا فرمان د پاک الله دے
دا زبړ د ژوندون دے بارانونه دي وریږي

له سترگو اوبنکې خاخي که کوټه ديؤ غریب ده
شېبو شېبو باران د تا یادونه دي وریږي

زانگو کښې ماشومان نۀ کوي خوب په چغو سر دي
په ټول افغانستان باندي بمونه دي وریږي

پښتون دي خپل کتاب د عمل اولولي شه وائي
فرقې فرقې پښتون دے عذابونه دي وریږي

زمونږ نصیب په سمه کښې سکروټې او گرمی دي
په غره زمونږ د سیمې بهارونه دي وریږي

په وران وزیرستان کښې لا پاسته نوي ازغي دي
مهجوره! خلق وائي سره گلونه دي وریږي

««««»»»»»»

بلبله وایه ته خفه په غم د خان یې که نه
او یا په باغ کښې خبر شوم له خزان یې که نه

له اوبنکو ډکې سترگې کرځې شه خبره خوده
له بمباری، خبر په ړنگ وزیرستان یې که نه

په هر غزل کښې دې چې ذکر د بنکلا کومه
وایه رقیب ته چې فقط زما جانان یې که نه

چې ټوله ورځ دې په پټې کښې مزدوري کوله
بیا ټوله شپه یې مجاهد هغه دهقان یې که نه

چې هر ظالم هر زور اور پرې طاقت و ازمایه
روس شو تکرې او س امریکه هغه افغان یې که نه

مور د بمونو نه هم اونۀ ویرېدې بناغلیه
ستا په غېرت شه افرین بهادر خوان یې که نه

له غېرتي خاورې پیدا یې چې سنگر ته درومي
په تمنا د شهادت ته ور روان یې که نه

مهجوره داسې شعر لیکه چې پښتون یو شي سره
تۀ په نفاق د پښتنو څه پرېشان یې که نه

««««»»»»

یادگېرنه: دا غزل ما هغه وخت لیکله و چې امریکې په افغانستان باندي
د «بمونو مور»، یو بم اچولے و-

د غم تپوس يې مه کره زيات يې خوند د بې غمی شي
چې سر شي په گدا د چا په غم کښي لېونی شي

عاشق د عشق په سر کښي کلے کور د جانان غواړي
چې مينه لېونی شي کلے پر بردي غرخنی شي

غوښتنه د خواهش بوډاله زړه نه اوس بهر کره
چې لور يا د نسی د پښتونخوا هره جینی شي

تر لې د تقوی سره د دین دنیا هر څه دي
د یو دروېش په وجه کور وړوکي کورنی شي

لمبه چې د دیوی وي ترې ایرې پتنگان پروت وي
لوگے چې د زرگي وي خپل جانان ته سپېلنی شي

مهجوره! د هابیل او د قايیل قيصه شي جوړه
چې ورور د ورور په برخه کښېني جوړه تربگنی شي

««««»»»»»»

چې کور کبني ډيوې مړې وي پتنگان کله راځي
غربت چې تر حد زيات شي نو ياران کله راځي

چې زړه له غمه شين شي نو له سترگو او بنکې څاڅي
په شين اسمان چې وريخ نه شي باران کله راځي

رقيب دله خفا کړو اوس جانان ته جرگې لېږم
د او بنکو بې جرگو خفا جانان کله راځي

د وخت په زولنو ترلې لاس کلک دي د هر شي
بې وخته بې نېټې سر ته ارمان کله راځي

و عتصمو بحبل الله خو ستا امر مني ټول
په يوه خله مسلمان ستا په فرمان کله راځي

مهجوره! دا په وهم او په گمان کبني د چانه وه
چې خر وخت به په گل وزيرستان کله راځي

«««««»»»»»

د ځیگر زخم چې زیات شي پرې دوا خو داسې نه وي
مصیبت کښې سترگې واړوي اشنا خو داسې نه وي

پنجابې چې «سر لښکر»، ته بد رد وایي غدار نه دے
په ژړا پښتون غدار شي چې ژړا خو داسې نه وي

په خدا دې کافر وائي خپل کور سوزوه شاباش
*ستا په خله سوځي خپل کور پام کره ملا خو داسې نه وي

چې په یو گزار د بوټي ورزما د کوټې مات شو
سپاهي خندل چې وروي یاره بیا خو داسې نه وي

ماوئیل گل وزیرستان مې لوټې لوټې شو مهجوره!
په خدا شو وې د گل وطن ښکلا خو داسې نه وي

«««««»»»»»

*دفرانس واقعي ته اشاره وي

مسېد ووله لهجه

پشتاني خوري ډېر دې كشي دي شنكي خولینه
پشتو ته كسه بچ كوه خپل غبرتي خولینه

خيرن نظر و ورته كو خوناور داسې هن شته
پت سوته مخ او په چامه وينه بېخي خولینه

چې دې خولې روشي په مخ او بيا يې ووينځي ته
داسې چركيژي كه منې لكه غلمي خولینه

پرده كوه چې نن سابو داسې وژ سترگي هن شته
چې حيانه كو خيړ خيړ كسي كشلاكي خولینه

داسې جينكي هن په اټك بندي روپورې وتې
چې دې خوانونې لامدورې ته گرځوي خولینه

پشتاني نه دې اروېدلي مې په خپل غوژينه
هغه كلي په كلي گرځي خرڅوي خولینه

چي د مېوند نقشه بدله کو په يوه سندره
 ډېر نا يو دوه دا وي خو وي چي ملالي خولینه

د ساکه خور د ساکه لير خولینه کسه خپر د
 مهجوره! پام که چي اونۀ کسي پرادي خولینه

««««»»»»

اگست کال 1998م

یادگېرنه: د هرې ژبې په شان چي په لويو لويو علاقو کبني وٲيلي کيږي
 او دهرې علاقې خلق يې مخصوصه لهجه کبني وائي پښتو هم يوه داسې
 ژبه ده چي تقريباً تقريباً په ٲوله پښتونخوا کبني وٲيلي کيږي- خود
 لهجو او الفاظو د ادائیکي- په فرق اوس د پښتونخوا په دؤ و غٲو برخو
 کبني وٲيلي کيږي- نو لړ شان د افسوس خبره دا ده چي په شمالي
 پښتونخوا کبني کومه لهجه پکاريږي په هغه د جنوبي پښتونخوا خلق
 پوهيږي خو چي کومه لهجه کبني هم دغه پښتو په جنوبي پښتونخوا
 کبني (د کرک نه تر ژوب بلوچستان، پورې وٲيل کيږي په هغې باندې د
 شمالي پښتونخوا خلق نۀ خو پوهيږي او نۀ پري د پوهېدو کوشش کوي
 - نو ما ځيني غزل او نظونه په دا جنوبي پښتونخوا کبني د مسيد و په
 لهجه کبني ليکلي دي- چي دلته ترينه يو غزل را نقل کوم- اميد لرم چي د
 شمال پښتونخوا ورويه به هم پري پوي شي-

نظونه

تېره ورځ ته

اے تېرې ورځې چې رڼا مې په وطن تېره شوې
د سپين سپېڅلي رڼا نمر سره چې نن تېره شوې

لا دې سرخي د شفق شته په اننگو د اسمان
د گران وطن په هر صحرا په هر چمن تېره شوې

چا په خندا په خوشحالو په چرچقو تېره کړې
او په چا سخته لکه وخت د زنگدن تېره شوې

درنه کوم يو څو پوښتنې د جهان په حقله
يو څو سوالونه د دې دهر د انسان په حقله

○

څومره دې وايه تماشي په دنياگۍ ولېدې
غوندې دې څومره د مستۍ او خوشحالي ولېدې

په ټول عالم په هر طرف مسته مستي وه که نه
چرته له غرېوه ډک زرګي کښې دې سلګۍ اولېدې

یا دې نظر و په رېښمینو جامو پټ بدن ته؟
که بڙه جامو کښې دې ښکاره د چا پندۍ اولېدې

تا بس کتې ښکلې ښکلې او محلونه د چا!
که دې بې چته بې تنبې زرې کېردۍ ولېدې

په عېش کدو د دې دنیا کښې زړېوډۍ وه او ده
که خرې پرې دې خولې خولې ځوانۍ وليدې

خومره ډاکې د چا په ننگ او په ناموس پرېوتې
خومره دې وایه د بې وسو مجبورۍ ولېدې

خومره حقونه شو تر پښو د غاصبانو لاندې
په ویر ژړا دې وایه خومره پابندۍ وليدې

وايه زما پښتنو ورونو په خدا تېره کړې؟
که په ژړا دې پښتنې پېغلي جينۍ ولېدې

اودې ليدې د لويټو پيڅې لوندې په اوبښکو؟
که د ځوانانو دې کړې وړې پگړۍ وليدې

ورانۀ ويچاره مې پراتۀ وه پښتونخوا هغسې؟
که دې په کندو په لېرو کښې ابادۍ ولېدې

خوره وره په محکومي رضا مندي وه که نه؟
غلي خوندي دې ولولي د ازادۍ وليدې

وايه مهجوره! ته زماني سره ديون د پاره
پکار دي څه د ژوند د نوي سبابون د پاره

««««»»»»»»

زړه مې غواړي

دا چې اوسي د سرحد په تورو غرو کښې
دا چې پلار نيکه يې پروت دي په مورچو کښې
چې مړه ښکاري د ژونديو په جامو کښې
زړه مې غواړي چې حساب و ۷ په ژوندو کښې

دا فضا چې مې اهونه پکښې شوري
دا فضا چې لري ښکلي ښکلي ستوري
چې د شپې مې توره شپه د قسمت گوري
زړه مې غواړي چې پراته مې و ۷ په پښو کښې

چې سبب د يو څو تنو د راحت وي
چې سبب د يو څو تنو د عشرت وي
چې سبب د يو څو تنو د خلوت وي
زړه مې غواړي زلزلې داسې ښکلو کښې

چې وړو کي د عمل بله ډيوه وي
چې يوه نوې عقیده او فلسفه وي
چې يوه نوې عجيبه غوندي تحفه وي
زړه مې غواړي چې مې راوړم په پښتو کښي

زړه مې غواړي د يو بل چې څنگ په څنگ و
زړه مې غواړي د باطل سره په څنگ و
مونږه ټول يو ځايي ولاړ په نام او ننگ و
زړه مې غواړي اتفاق په پښتنو کښي

مهجور نيت لرم د داسې نېکې چارې
چې لارښود وي د عمل د نېغې لارې
چې رڼې شي پرې د غرونو پالې نارې
زړه مې غواړي يو شعور خپلو پردو کښي

««««»»»»»»

وختونه

کله کله مې ياد يېرې تېر وختونه
بنه وختونه خو افسوس په شمېر وختونه

کله کله از مري هم گيدړان کړي
کله جوړ کړي د گيدړ نه شپړ وختونه

کله يو ساعت مخه شي د کالونو
کله جوړ د سترگو رپ شي ډېر وختونه

کله وخت د خوش حالو راشي مهجوره!
کله غواړي د وختونو خپر وختونه

««««»»»»»»

زه

گرځمه تل د لېونو غونډې زه
خپلو ته ښکارم د پردو غونډې زه

ستغود ژوند ته استقلال لرمه
د پښتونخوا د تورو غرو غونډې زه

کله فضا کښې اواره گرځمه
مهجورد چاد اسوبلو غونډې زه

«««««»»»»»

پوښتني

اے د موهومو پوښتنو بهيره
 اے د دلسو زو اسو پلو بهيره
 اے د ستومان انسانيت قافلې!
 او اے د تورو تورو شپو بهيره
 شپه د منزل به دې سبا کله شي؟

○

خه خوم لري هم د لوگي؟ لوگيه
 اے د لوانده غوندي لرگي لوگيه
 لوگي لوگي به يي که وريخ به هم شي؟
 اے د مظلوم د مات زرگي لوگيه
 تا کښي به تندر او برېښنا کله شي؟

باچا بي تاجه د وطن ستره د د
دا په خوارو زارو مين ستره د د
راشي اوگوي كه رحم لري
خولي خولي دي ټول كو هكن ستره د د
مورد شيريني به رضا كله شي؟

دا چې دي بندي د سركار له وپري
دا چې دي بندي د خونخوار له وپري
لره بنكاره شه نامعلومې نټي!
دا بندي خلي د استعمار له وپري
چي په خپل حق به دوي گويا كله شي

چي د مظلوم شي ورخي شي بدلې
چي د محكوم شي ورخي شي بدلې
چي پاس تر عرشه دي فرياد اورسي
چي د قوم شي ورخي شي بدلې
مهجوره آه به دي رسا كله شي؟

««««»»»»»

اوس مه راحه لاليه

نه يم خبر لاليه
د سترگورپ شو هغه ټول وختونه
چې حوصلې پېغلې وې
چې ارادې ځوانې وې
نوي غوټې غورېدې
او ولولې ځوانې وې
وخت و تنكې او ارمانونه تنكي
د زړه په كور كښې اوازې دې تا وې
نورې دنيا ته دروازې بندې وې

جوړې فقط وې ستا د پاره اشنا
استقبالي تنبې په سرو گلونو
نورې هر چا ته دروازي بندې وې
ته به راتلې په بخملينو لارو

○

اوس مه رايه لاليه
چې بنديوان يمه زه
په زولنو د سامراجي نظام مې
لاسونه بند په بند تړلي دي نن
سترگې مې سرې دې شونې و چې گرځم
په چغو چغو مې ژړلي دي نن

○

اوس مه رايه لاليه
هيڅ نه لرم خالي لاسونه گرځم
تورو تيار کښې مړ و اير و ته ناست يم
نو په دې حال کښې به اونه کره شم
چې د دې خپلې بېوسې په حال کښې
چې د دې خپلې غريبې په حال کښې
چې د دې خپلې مجبورې په حال کښې
تا هم بېوسه او مجبوره وينم

○
اوس مه راعه لاليه
دلته اوس ٲوله بي قدري پراته ده
دلته اوس ٲوله مجبوري پراته ده
چي تا مجبوره او بي قدره وينم
زما غبرت زما انا نه زغمي
اوس مه راعه لاليه
اوس مه راعه لاليه

««««»»»»

ٲانك كالج 1968م

د پربغل په تناظر کښي جنوبي وزيرستان ته

چې مې باز د فکر و الوت کوز له زمکې نه اسمان ته
د پربغل په څوکه ناست يم گورم گران وزيرستان ته
وينم هره خواته گورم پېونده، موسی، روښان ته
او دعاله خدایه غواړم سوال کومه زه سبحان ته

لويه خدایه په داسيمه داسې نر ژه په پېدا که
چې راغونډه په يووالي ارته بېرته پښتونخوا که

اے زما د زړگي سره اے له ځانه په ما گرانه
اے زما د ډېرو ښکلېو رواياتو نگهبانه
اے د کنډولپرو زمکې اے عجيبه کوهستانه
چې پربغل دې هماله د اے زما وزيرستانه

اے مسکنه د غاښانو اے مورچې د باتورانو
اے زما غېر تي خاورې اے ميراثه د نيکانو
چې پېرزويي په مونږ نه شي د يووالي وروولۍ هم

وي خفا په زړه دننه د پښتون په خوشحالي هم
نه وي خوښ چې د پښتون هم د سيالانو په سيالي هم
سمو و به دا بد بخته هم په توره په گولي هم

چې مې گرانې پښتونخوا ته پرې په بد نظر کاته شي
*، هغه سترگې شه لېچنې هغه کسي دې رانده شي،

وختي ماتي په هر چا راځي خفا چې ورته نه شي
په ما گرانه ماته هغه وي چې مات ورته په زړه شي
داسې وخت به هم راځي چې به د خپلو خلقو ته شي
خدا مې دې نه کړي د تور مخيو سره هم چې ته سپره شي

له سرې هوا دې څار شم ستا قربان له سردرو شم
قرباني غواړي له خپلو هسې نه چې د پردو شم

لور په لور پکښې ويشتل چې ميان ښکارزن غرځني بزونه
زړه درديري مې چې وينم لغړ سري هغه غرونه
چرته ټول شو کاتري کاتري چرته وېشي ځنگلونه
په اور او سوځه که راغلل زمونږ حبيب ته پرمتهونه

نو اوس اے گرانه پرېغله شابه ته اتش فشان شه
شغلي او باسه دخلي نه په دې خلقو قهرمان شه
دا منم چې هغه خوار وو وړي تړي او نهرو و
دا منم چې نه کلا وه نه لونگی وه سر بېرو و
دا منم چې پېسې نه وې او نه دومره سره سپين زرو و
خو ساده باده ژوندون و د يو بل په غم خبر وو

چې جامه يې هم شړي، وه چې برستن يې هم شړي، وه
چې به خاړ تر ازادې شونو کفن يې هم شړي، وه

پوی په خوندد ازادې وو وینه گرمه په بدن کښې
وئیل داسې یو شهید د «تاراکی»، په زنکدن کښې
مونږه نه کوو د غېرو غلامی په خپل وطن کښې
دا دې پته وي انگرېزه ستارانې ته په لندن کښې

اے زما وزیرستانه ته د داسې خلقو کور يې
ستاله خاورو صدقه شم د زړه سرته د مهجوري يې

«««««»»»»»

*دا مصرعه د اجمل خټک صېب ده

جنوبي وزيرستان ته دعا او خواستونه

سوچ مي يوسي سمدستي ځمه له زمکې نه اسمان ته
د پرغل په څوکه کښېنم گورم گران وزيرستان ته
وينم هره خوا ته گورم پېونده ، موسی ، روښان ته
او دعا له خدايه غواړم سوال کومه زه سبحان ته

په دا سيمه کښې دې خدايه داسې نرژني پېدا شي
چې راوينې او بېدارې ولولي د پېونده شي

داسې نر چې په دا سيمه هر بد کار ترېنه ترسيري
هر دښمن د ازادۍ او هر مکار ترېنه ترسيري
لېونې د ازادۍ چې هوبڼيار ترېنه ترسيري
يو لمسه د پېونده چې استعمار ترېنه ترسيري

شي گمان مي د سکروټو په ظاهره مرو ايرو کښې
زه چې گرځم د غازيانو ږنگو پنگو هديرو کښې

وايم گران وزستان مي د پښتونه خالي نه دے
دا گلشن د ازادۍ مي د غنچونه خالي نه دے

استعمار ته دا وطن لاد خطرونه خالي نه دے
وايم کورد پبونده خود زلمونه خالي نه دے

هر دښمن چې مې دې سيمې ته په برندو سترگو گوري
مونږ ويسته شو هغه سترگې خبرداره دې بيا شوري

دا تش غرونه غرونه نه دي دلته پته يوه جذبده
دا جذبده د ازادۍ مې دنیکانو يوه ورثه ده
هره لاره استعمار ته چې پرې چې گڼه وږه ده
خو خو ځله د ظالم له دې ځاي تللي جنازه ده

اوس دې نه گوري دې خوا ته هر په زړه خیرن ته وایم
خارښتيري چې پر بغل ته هر هغه پمن ته وایم

زه د گران وزیرستان تعلیم یافته وروڼو ته وایم
په بنائست د نورد علم بنائسته وروڼو ته وایم
زه د مینې محبت په واسطه وروڼو ته وایم
چې څه درد لري په زړه کښې زه هغه وروڼو ته وایم

چې د خپلې علاقې نه زما وروڼو بوستان جوړ کړئ
دلته امن امان جوړ کړئ دلته امن امان جوړ کړئ

خو مهجوره بنکله باغ وزيرستان هله کېدې شي
د دې سيمې د رنځونو بس درمان هله کېدې شي
دا د غرونو اوسېدونکې بڼه انسان هله کېدې شي
زما وروڼو دلته امن و امان هله کېدې شي

چې دگران وزيرستان مې هر بچې تعليم يافته شي
هر بوډا تعليم يافته شي هر ځلمې تعليم يافته شي

«««««»»»»»

يادگېرنه: ما دا دوه نظمو نه د وزيرستان د موجوده حالت نه ډېر کالونه
وړاندې ليکلي دي- ځکه د وزيرستان د اوسني حالت نه مختلف پس
منظر کېښي ليدې شي- دې کېښې د ځينو بندونو ټکي هم يو رنگ دي-
هغه وخت به دا د بزو، مېړو، او غواگانو غلې کېدې- او ډېرو بدمعاشانو
په دې خلقو نه ډاټسن گادي بوتلل- او اوبه يې تښتول- د ويونکي دي دا
نظمو نه د هغه وخت په تناظر کېښې گوی، و وائی-
يادگېرنه: دا دواړه نظمو نه ما په کال 1997م کېښې په ډي ائي خان کېښې
د فقير ايښې په کانفرانس کېښې وار په وار وئيلي وو-

د ازادۍ په ورځ

د خوار لسم اگست د نمر د راختمونه مخکښي
سحر وختي له کلي اووتم بېديا ته لارم
د ښکلې نمر د ازادۍ د مبارکې ورځې
د پلوشو په استقبال گوشه يو خوا ته لارم

بهر له کلي نه خوډ پر له کلي لري هم نه
په يوه جونگره مې په لاره کښې نظر لگېدو
ناسته په وره کښې د جونگرې مې بوډۍ اوليده
ماته ملا سپين يې د وړۍ په شانې سر لگېدو

دې هم کتل په نمر خاته خو چې يې زه اوليدم
ويې د اگست خو زويه نن ده خوار لسمه کنه
د نن سحر د گران وطن د ازادۍ سحر د
ما وې چې هو گرانې ابۍ دا خو منمه کنه

د اراته وايه چې دا ته دلته تنها ولې يې
جدا له خلقونه پراته ته په بېديا ولې يې

چې رېږدونکې لاس دې اونيسي او پاڅوي دې
داسې څوک شته که ناته ناسته ماته ملا ولې ئه

ابى يئو سوړ اسوبله اوکړو ويې چې هو بچيه
زه تنهانۀ يم زما ډېر بنکله يئو ځوان بچۀ و
د ځوان وطن د ازادۍ جنگ ته مې اولېرلو
لا خوراغله نۀ دۀ مۀ مرد مېدان بچۀ وو

خو داسې اورمه له خلقو چې شهيد شو هغه
زما پتنگ کړو ځان ستي د ازادۍ په شمع
وايي چې مړه شي نو هغه په دنيا بيانه رايي
ورکړۀ سر زما بچي د ازادۍ په شمع

خونادا ټول دې په غلظه شهيدان خونۀ مري
د ازادۍ په شمع سوي پتنگان خونۀ مري
نن څوارلسمه د اگست ده زۀ کمځۍ غوروم
د ازادۍ جنگ ته وتلي باتوران خونۀ مري

زما يقين د مې چې راځي به نن سبا به راځي
د ازادۍ بېرغ په لاس کښي په گډا به راځي
نن څوارلسمه د اگست ده په خدا به راځي
نن به راځي نن به راځي او خامخا به راځي

نوراشي وروڼو چې لږ سوچ او کړو او فکر وکړو
د ازادۍ په ورځ به ډېرې خوشحالي هم کوو
خوڅه خو به خيال د مور او پلار د شهيدانو ساتو
څه خو به خيال د تنگيالي د دې ابې هم کوو

د گران وطن د ازادۍ خو ډېر کالونه او شو
خولا خولارې د زامنو گوري بوري ميندې
په انتظار د خپل شهيد دا يوه ابې هم نه ده
مهجوره وي به گران وطن کښي داسې نورې ميندې

««««»»»»»»

يادگېرنه: ما د نظم په څوارلسم اگست کال 1964 م کښي ليکلې ؤ- چې
زه په گورنمنټ مډل اسکول کږمه کښي د اتم ټولگي طالب علم ووم- او د
ازادۍ د باتورانو ډېرې ميندې ژوندۍ وې- د دې نظم معيار د اتم ټولگي
د يو هلك د ليک په تناظر کښي وگوري-

بلنه

اے خوارانو غريبانو راشئ راشئ
اے بي کسو مظلومانو راشئ راشئ

چي ماني د استبداد کړو دپي وپي
رانسکورې چي بنگلي کړو لوړې لوړې
ورته اور کړو چي تري پورته شي لوخړې
چي بنگلي شي د خانانو خړې پړې

اے خوارانو غريبانو راشئ راشئ
اے بي کسو مظلومان راشئ راشئ

نن دخپلو عشرتونو حساب ورکړئ
نن دخپلو دولتونو حساب ورکړئ
د مزو او د خوندونو حساب ورکړئ
د دې لويو محلونو حساب ورکړئ
اے خانانو نوابانو راشئ راشئ

نن قيمت د خپلو تويو خولو غواړي
نه شرميري له هيچانه چاته ژاړي
حق بي حقه مو حقونه چې څوک داړي
ورپسې شئ راشئ ټول لکه غوباړي
خړو پړو مزدورانو راشئ راشئ

ولې غلي د غريب په بد حالۍ يې
ولې خوښ په دابې خونده زندگۍ يې
د اسلام په تله خامخا تلۍ يې
حق ته حق وائي ښکاره بيانوي يې
امامانو خطيبانو راشئ راشئ

د سرو شونډو له شرابو لاس په سر شئ
له تيارو د تورو زلفو رابهر شئ
کار په تشه وېنه کيږي خبر شئ
عمل وکړئ د غريب په چارو ورشئ
شاعرانو اديبانو راشئ راشئ

ترينه کار د تورو واخلئ. خبردار شئ
 بند ترلي مخامخ د استعمار شئ
 ټول په نېغه لاره واپوئ په لار شئ
 خالي مه کښنئ اخته د قام په کار شئ
 د وطن قلمکارانو راشئ راشئ

ټول به ځار په ننگ غېرت او په پښتو شو
 دا پرې جنبي به پرېږدو ټول به يو شو
 که يونه شو نو دا ټول به هم يو خو شو
 په درياب د بي ننگي کښي به لاهو شو
 زما ورونيو عزيزانو راشئ راشئ

«««««»»»»»»

راشه

راشه چې باغ د زندگۍ ته بهارونه راشي
راشه چې غاړې د ځوانۍ ته دې هارونه راشي
راشه چې تورې تيارې شپې د جدایۍ شي ختمې
راشه چې ختمې بې کارۍ شي او کارونه راشي

کور د زړه وړان د مړنې نشته مړې ايرې دي اشنا
د هجران شپې ډېرې اوږدې ډېرې سپېرې دي اشنا
زړه د ماشوم غوندې ژړېږي سترگې سرې دي اشنا
زرکړه رايه چې مې زړگي ته قرارونه راشي
د يو عاشق د گرمو گرمو اسوبلو په خاطر

د یو مین د جدایی نه د گیلو په خاطر
پورته کره جام دې د دیدن د مېلمانو په خاطر
چې د خندا د عاشقانو هم وارونه راشي

دا بې قیمتې چې دې نن د غریبانو خولې
دلته بې قدره دې زما د مزدورانو خولې
خواره خواری کښې مې بهیرې د خوارانو خولې
وخته رآه چې په بادارو یې پورونه راشي

چې بده ورځ شي د پښتون په دښمنانو باندې
چې زنکدن شي د پښتون په بد خواهانو باندې
چې ورځ د عید شي په خوارانو غریبانو باندې
پرې خوشحالی دلی دلی او انبارونه راشي

زړې قیصې چې د لېلی او د مجنون تازه شي
خوند د وصال سره غمونه د بیلتون تازه شي
چې ولولې د عاشقانو د ژوندون تازه شي
بیا منصورانو ته د مینې چې دارونه راشي

راپک

يوه ورځ د اوږي په غرمه کبني په سکني غرمه کبني
کورت ته راتلمه وم راوړم مجبوري غرمه کبني
د اور لمبه وه لگېده په مخ سيلی غرمه کبني
خولي خولي وي خوتکېدلې ککري غرمه کبني

چي په جنډوله اودرېدو بس د پاتک په خوا کبني
ولاړ په نمرؤ زمونږ بس سره راپک په خوا کبني

گرمی اخستې ؤ خولي ؤ سيلېدلو سره
بس ته راوختو د بس د اودرېدلو سره
او مونږ سوارلی چي په سیتونو سمېدلو سره
دے ؤ ولاړ چيرې جامې يو څو کمبلو سره

وي چي سخيانو ته د خبروي ستري مه شی وروڼو
هر څه دي ستاسو کره ډېروي ستري مه شی وروڼو

څوک يوه روپي او څوک انه او څوک پېسه ورکوي
هر سره ده ته بس د پاره د الله ورکوي

خوک او ازي ورته د معاف که معاف اي تره ورکوي
خوک ورته وائي لاره پر پرېده خوک دیکه ورکوي

زه په سیت ناست يم د قدرت په قدرتونو کښي غرق
دا د نصیب رنگارنگي ته په سوچونو کښي غرق

وايم چي دغه وږي ترېم خوان به ورور وي د چا
وايم چي ده کره به ناسته لور او خور وي د چا
دا غریبي ده به هم چرته پېغور وي د چا
خدایه ده په غریبي کښي به قصور وي د چا

د پلار نیکه ځيني که خدایه خوک خانان کېدې شي
نو دا خولي خولي رايک هم راي خان کېدې شي

په بدرگه په چا د چا سره توپک گرځوي
په هله ځله هر بوډا، ځلمې هلک گرځوي
چي وي ماره نو بيا مازغه پاس په فلک گرځوي
چي شي خالي نو کور په کور خپته رايک گرځوي

په هر موټر هره لاری کښې ما او تاته گوري
د ازلي برخې په تمه د هر چا ته گوري

خوک وي خانان د چا په برخه مزدوري وي د چا
د بل په مخکښې لاس نیول به مجبوري وي د چا
لکه راپک ورپسې منډې ضروري وي د چا
په زر جېونو کښې تقسیم خدایه روزي وي د چا

د چا خدا خان پورې نه غواړي قسم د وروره
مهجوره! زړه لري د غوښې بنیاد م د وروره

«««««»»»»»»

یادگېر نه: راپک زموږ د علاقې یو ملنگ او غریب سرې ؤ-د مې به اکثر
هره ورځ جنډوله ته راتلو- اول به یې په بس او لاری کښې ناستو خلقو ته
ستړي مۀ شې او کړل- او بیا به یې او وئیل چې سخیانو ته دې خبر وي-د
ملنگ برخه او کړی- وائي چې په غوا کښې که پسی نه وي هم خود
»بورکي«، ورته هیله وي- ما دا نظم د دغه ملنگ راپک په نوم لیکلې
د-د

زخمي گوته

دا نن قيصه چې زه ليکمه حقيقت ليکمه
د يو غريب نوکر د خوږ گوتي حالت ليکمه

ده زخمي کړې خپله گوته د سبزي سره ده
نور و ته بيا هم جوړوي دى ترکاري لگيا د
جوړه يې کړې بڼه دخپلې غريبي سره ده
څنگه چې دى خود ژوند ورځې تېروي لگيا د
خه نا اشنا يې دغه گوته د پټي سره ده
ځکه بې غمه ترې سرې وينې تويوي لگيا د
جوړې په زړه کښې خه بدل له دې سماجه اخلي
ځکه هر خه په خپلو سرو وينو لري لگيا د

څوک به مې گرم بولي خو ستا په دې سرو وينو قسم
چې زه دا هر خه چې ليکم د زړه له کومي ليکم

خوک دے؟

ژونده! ستا دکشمکش پہ مرحلو کبئی
پہ اوردو لارو روانو قافلو کبئی
چئی آہ نہ کوی او پبئی ابلئی روان دے
د منزل پہ اسره درومی پہ ازغو کبئی
د غبرت همت نه دک دا سرے خوک دے؟

د آرام پہ بنا پیریو مین نہ دے
د نشو پہ اور انگار لوغرن نہ دے
چئی یی بار د بل غمونه ہم پہ سر دی
چئی پہ وچه زمکه بار د وطن نہ دے
د خولو پہ سمندر کبئی مہے خوک دے؟

امارت دے منتظر د چا خولو تہ؟
رہا ورخ گوری د چا و تورو شیپو تہ؟

هغه څوک د مې چې يې پرورې په قسمت دي؟
هغه څوک دی چې داني يې کړې ترپه ته
د وطن په شنو فصلونو ږلي څوک د مې؟

زه مهجور يم خبر له خپل قانونه
د خوږې لېلي خبريم له مجنونه
د ریا په جامو کله نه تېروزم
راته نه به بنایې نخبې له پښتونه
ماته مه وايه چې خپل او پرد مې څوک د مې

«««««»»»»»

يادگېر نه: زما دا نظم په روزنامه شهباز سمټبر کال 1970م کې چاپ
شوه و-

د کاروان منځي په سر

روان موټر کښي د کاروان منځي په سر و مه زه
رو غوندي ماته مې زرگي لکه د چا ووئيل
»وکره عظمت ته د وطن د مزدورانو سلام،
خولي خولي شومه ملگري ته مې دا ووئيل

ته د تک تور هوار سرک خوندونه اخله دورمه
ما دلته پرېرېده چې د چا تويي خولي او گورم
»په اسو بلو د چا تناکي زه تبل غوارم
زه به د چا د لاس پتو کي دلته پرې او گورم،

چې د کاروان منځي په کلکه او بېره سینه
د تور بنامار غوندي تاویري راتاویري غوندي
د دې سرک په غاړه ناست یمه سوچونه کوم
خواری خواری د غریبانو رایادیري غوندي

وايم چې دلته چې تپريږي د موټر مالکته درته د چاټيکلې گوتې هم ياديري کله؟ دلته وزگار شو سرک جوړ شو خونه د غريب د چرته بل خايي کښي به لگيا وي وزگاريري کله

چې په کلک غره کښي ستا موټر لاري ته لار جوړوي وايه اشناد فرهادي همت خښتن څوک د هوار سرک چې پري تک تور او هم صفا جوړ شو په دې تودو تارکولو سو لوعرن څوک د

وايه چې لارو پياده ستره ستومان و کورته ستا عېش کدو ته يي لنډ کره اسان کره منزل ټيکلې گوتې او ملاماته ټوله ورځ و لگيا د ټولې ورځ د محنت دې څومره ورکړو بدل؟ بس دومره څه چې وري تپري او نهر بچي يې ډوډي دي وختي خو او مومي او نه وي د بل نو دا غريب به وي لگيا سبابه بيارادرومي وي به لگيا او جوړوي به دې شاندار محل اوس راته وايه چې په حال د دې غريب اوليکم

او که نغمې اوليکم اوستايمه په زلفې ول ول
 اوس هم صفت د چا د شونډو او رخسار اوليکم؟
 اوس دې هم خيال دے ستمگره چې به ليکم غزل؟

نا کله نا اوس به قيصې ستا د ظلمونو ليکم
 اوس به سامان ستا د ژړا وي خندوم به دې نا
 اوس به زما د قلم ژبه وي او ستا ظلمونه
 اوس به د يو يو بدل اخلمه پر پر دم به دې نا

مهجور غمجن غوندي را پاڅېدمه را غلمه خو
 ما په خولو چې بې قيمته وي قسم کر دے
 هر جاگير دار سرمايه دار ته به په ډاگه وایم
 چې د وطن په غريبانو دې ستم کر دے

««««»»»»»

د لیوني په مرگ

خلقو لږ ما خو هم خبر کړې. دا غوغا د خه ده
 ماته هم ووايي قيصه دانن سباد خه ده
 خه د حسرت او خه د غم ډکه فضا د خه ده
 ماته هم وایي زړه مې چوي دا ژړا د خه ده

دا څوک چې کلي ته او څوک وهدیرې ته غغلي
 بنکاري خو داسې څوک مړ شو د مې زمونږ د کلي

دومره پوهېږم چې د کلي څوک سره مړ شو
 یا به هلک ویا بوډا او یا زلمه مړ شو
 د چا عزیز و د چا خپل د چا پرد مړ شو
 خو دا ماشوم وایي د کلي لېون مړ شو

سترگې مې سرې دي ژروي مې نن پردي غمونه
 وایي رښتیا د لېونو وي لېوني غمونه

خدايگو که نن زمونږ د کلي مشر خان مړ و
 هغه چې ځان بولي د کلي نگهبان مړ و

هغه مالک زمونږ د گټې او تاوان مړو
هغه څښتن د بڼې حجرې او لومې مکان مړو

نو مابه نه و دا دومره په مرگي ژرلي
خومره چې نن مې دي په مرگ د لېوني ژرلي

ته چې کاواکه بې خبره په کوڅو گرځېدې
په رڼا ورځ هم گرځېدې په تورو شپو گرځېدې
په سر سرتوره گرځېدې په ابلو پښو گرځېدې
خو چې ژوند وې واک دې خپل ووبې جامو گرځېدې

اوس يې مړ شوې نو په خوښه د ژوندو کښې به چې
اوس تورو خاورو ته چې چې سپينو جامو کښې به چې

د هر ماشوم د لاسه کاني تا په سر زغملې
تا د ځوانانو گزارونه په تهر زغملې
تا د هر چا د لاسه هر څه لکه نر زغملې
مرهم د مالگې دي د تا پرهر پرهر زغملې

نن ليوڼيه ځکه ټول راغونډومه کله
ستا په مرگي په چغو چغو ژرومه کله

تانه پوښتنه چا ونه کړه چې په زړه دې څه دي
 څوک پوهه نه شو په هغه هم چې په خله دې څه دي
 هرچاته بد وي چا ونه کتل چې ښه دې څه دي
 لېونی سترگې دې څه وایې په بانه دې څه دي

لاړې زمونږ د دنیا گۍ نه گیله من لاړې ته
 غمجن د ځکه واړه کله چې غمجن لاړې ته

تا پورې چا به چې څه توبه مسخره کوله
 تا به ځواب کښې معمولي شانتي گیله کوله
 یا به چې چا درته څه سپکه او سپره کوله
 تا به په خپله هم خبره دهغه کوله

خوار نه شي تاته جوړې مونږه خندي ښکارېدو
 لېونې نه وي درته مونږه لیوني ښکارېدو

خوار نه شي ستا جوړې زمونږه دنیا خوښه نه وه
 مونږ لېونې گنلې ستا خورښتیا خوښه نه وه
 د خوار غریب دې بې اثره ژړا خوښه نه وه
 د دنیا دارو دې مستي او خدا خوښه نه وه

نو تانه ځان ته اميري نه غريبي خوښه کړه
تا زندگي په هوښياري د لېوني خوښه کړه

مهجوره درومي په څه شان د شاه زلمي جنازه
ځي هديرې ته عجيبه غوندي شاهي جنازه
نه ايساريزې چرته هم په لاره ځي جنازه
نن په اوږو د عقل ځي د لېوني جنازه

د زندگي ستغي سپرې يې لکه خوب تېرې کړې
بني په مزه يې ورځې شپې د لېونتوب تېرې کړې

«««««»»»»»

يادگېرته: زمونږ په کلي کښي يو لېونې ؤ- هغه په کال 1974م کښي په
حق ورسېدو- هسي خو ډېر خلق مري او پېدا کيږي خو د ځينو خلقو
مرگ د سړي څه داسي احساسات راولړزوي چې درک يې هغه ته خپله
هم نه لگي- ما دا مرثيه يا نظم د څه داسي احساساتو لاندې ليکلې دے
ځکه چې لېونې زما څه ترېور عزيزنه ؤ- خو لېونې ؤ او زمونږ د کلي ؤ-
دغه وخت زه هائي اسکول وانه کښي ووم-

د خان جبل

ټي وي هم ستا مخامخ د د درته اے سي لگېدلے
 که په سور اور کښي سوځېږي غريب اے سي څه ليدلے
 پوليس گپ در سره ولي خانه دغه ستا ريمانده دے
 خوبيا هم د جبل نه تللو دې تا هر وختي ډيمانده دے
 ستا په جبل کښي اوسېدل خو يقيني چې ډپر اسان دي
 ستا په جبل کښي خو راحت دے خوشحالي ده سهولت دے
 که رښتيا راباندې وايي ستا خو جبل نه دے جنت دے
 ستا په جبل کښي اوسېدل خو يقيني چې ډپر اسان دي
 حال دهغو خلقو گوره چې التايي او بزان دي

داسې جبل کښي دې تېر کړے کاش چې ټول عمر مهجور وے
 دغه جبل سره د ټولو سهولياتو زما کور وے

«««««»»»»»

غمجن اختر

سحر وختي چې خوشحالي دلي دلي راغلي
چې رپوي سري لويته هغه سيلی راغلي
بنکليو جامو کښې شو ارمان د هر ماشوم تر سره
سر په سندرو دي د چم گاونډ جيني راغلي
فضا خوشبويه چاپر چل شو سندريزه غوندي
د خوشحالي دکې لمحې د زندگي راغلي
د خونده دک د خوندي او بختور سحر د
د هري خوانه د اختر مبارکي راغلي

دا د جذبو د خوشحالي او سرمستو اختر د
خو که رښتيا وایمه دا بس د هغو اختر د

د چا چې شپې ورځې بدلې رابدلې نه دي
د چا چې کور د قسما قسم خورا کونو دک د

چې په تندي يې پرځې پرځې خولې نه را درومي
 د چا چې ژوند د عشرتونو راحتونو ډک د دے
 بايد هغه دې نن لاسونه په نکر يزو سره کړي
 د چا چې کور د بې غمۍ سپين مړوندونو ډک د دے
 هغه خو ژاري که اختر د خنداگانو ورځ ده
 په غم لرلے د چا ژوند چې له غمونو ډک د دے

زړه چې غمجن وي د خوشۍ په نن سحر کښې څه دي
 څه شو که نوم يې د اختر د دے په اختر کښې څه دي

نن زما ورونه بنديوان دي په پردي وطن کښې
 زه خبر نه يم چې د دويي به دا اختر څنگه وي
 خو سوچ کوم چې اخر دويي هم انسانان دي ربه
 دوي هم پوهيږي چې به دلته نن سحر څنگه وي
 سر په زنگون به څوک په خيال کښې محبوبه يادوي
 او څوک به ژاري چې زما به نن تېر څنگه وي
 دوي په اختر هم اغوسته نه شي نن نوې جامې
 سوچ به کوي چې به نن حکم د افسر څنگه وي

زه هم سپيره يم د اختر په ورځ ژړا کومه
د چاپه ياد کني دا عبثه مشغولا کومه
اختر خونوم د خوشحالي د خو هغوته نه د
څوک چې د بد نصيب د لاسه په بد حال پراته دي
څوک چې د يوې يوې آنې خبر غواړي په نوم د الله

په خاورو خري لاس نيولي کوي سوال پراته دي
د چا د ژوند ملگري لارل همپشه د پاره
د چا کورونه شوتالا واله کنگال پراته دي
د سياست د لاسه کوندي د چا خوندي لونه
او د چا وروني ترمي ترمي په بنگال پراته دي

مهجوره شه؟ که تش به نوم په ټول وطن اختر د
د ژړا دک په غم لرلې او غمجن اختر د

««««»»»»

يادگبرنه: ما دا نظم د بنگله دېش د بېلو په وخت ليکله و- کله چې
زمونږ نوي زره (90000) فوځ د هندوستان په بېلا بېلو کمپونو کني د
جنگي قبيانو ژوند تير و-

يو شاعر ملگري ته وصيت

که بيمار یم لږ مې خيال په ماه و سال که
د اويا کالونو تېر شومه ته خيال که
زه د مني زيړه پانه یم د ونې
چې در پر بوزم خاور به مې پائمال که
لکه ډېره بکلې پانه د سيمرغ
د يادونو په کتاب کښې مې سنبال که
د حالاتو له سيلۍ مې مرقد ژغوره
هسې نه چې خاوره يوسي ما کنگال که
د شعرونو مقبره کښې زمما قبر
درنه ورک نه شي زيارت يې کال په کال که
که دې وس ورسېد جوړ ترينه کتاب که
ورک شعرونه راپېدا مې له عيال که
دغه کار ته تر مودې مودې مه گوره

ابتدا يې که دې زړه غواړي امسال که
 دېره ښکلې ديباچه پرې نو شته کړه
 د يادونو ترې چاپېره يو دېوال که
 چې کتاب پرې دگلونو باغيچه شي
 هغه ښکلې ښکلې ټکي استعمال که
 د ياري مې دومره حق درباندي نشته
 خوتۀ خپر دغه کار وکړه ما خوشحال که
 په قيامت کښې چې يو بل ته غاړپوځو
 دغه کار به د ياري هم استدلال که
 په سلگو د زنکدن کښې به زۀ وایم
 چې مهجور په دا ښېکړه لازوال که

«««««»»»»»

يو شعر

گل چې ستايې ازغي هم بدمۀ گنه
 دا خو ازغي دي چې گلونه ژغوري

بغاوت

وخته چي بيا دې ورځي شپي ځوريري
وينم او وايمه چي نبي ځوريري
ستا په تندي اي كائنا ته گورم
عن چي وري وري ذري ځوريري
دي وينو څنگونكي از مري ته زما
هم د حالاتو ارادي ځوريري
خبر د ځو توان د دي ليدونه لرم
چي حيا ناکي پښتنې ځوريري
خدايه آلپچي فولادي غواړمه
چي يې مړوند ته زولني ځوريري

د وخت ظالمه ډېر منت دې کوم
بس که بس نور مې په گسومه وهه
ډېر او شو ډېر اے سامراجي ظالمه
نور مې کاروان د تلوسومه وهه
دا وينې زوې د غريب دي غټه
دا شراب گوره په کاسومه وهه
د زور گېري نشه کښي مست سړيه
بس دے نور حق د پښتنومه وهه

نه مني؟ بڼه ده نو اوس خپله گوره
اوس د اوچتو بنگلو درز ته ټينگ شه
منت زاري ته د هيچا نه مني
اوس د پښتون د ټوپک ډز ته ټينگ شه
مه جوره! اوس دې زغمي وار د پښتون
راغلي مېدان ته اوس دا گز ته ټينگ شه

««««»»»»»»

يادگېر نه: ما دا نظم هغه وخت ليکله ، کله چې بهتو صېب د هغه وخت
صوبه سرحد (پښتونخوا) او بلوچستان حکومتونه مات کړل-

د پرېغل د خوکی بازه

د غلیم د ارادو د زرکو شلې کره وزرې
شابه بیا په مخه واخله دغه شنی سپینی کونترې
د حالاتو گډ وډي ته دهوا مخالف زور ته
چې زړه وانه چوې گوره ته الوت کره لرې لرې
بیا په زور دې وزرو یو فضا کره خان سازه
د پرېغل د خوکی بازه

نا خبرې د حملې نه سپل سپل شنی ډبرې گرځي
وزر جوړ کره یو گزار ته چې یو یو شي ډبرې گرځي
غړی چگې دې نیولې مردار خورو په مردارو
زلزله یې په دنیا شه تپوسان بې ویرې گرځي
ته باچای یې د مارغانو اراده وکره درازه
د پرېغل د خوکی بازه

ته بې خوفه بې خطره د پرېغل نه تر شواله
 د خواني په طاقت گرځه د جنوب نه تر شماله
 استعمار د زمري هم کره هوسی ته بې مجاله
 هر غرور هره مستي هم چې د شېر اوځي له خياله
 ستا نر غوندي اواز د زور اور له هر اوازه
 د پرېغل د خـ وکي بـ ازه

ستا پنجې دي زما خوښې نوم دي هم د په ما گران
 له خوښي نه په خدا شم ته چې گرځي په اسمان
 د بدې ته دي چېران يم بې وقعته کړي مارغان
 يو وخت داسې و چې وو ستا هر صفت د مسلمان
 خو افسوس چې هغه لارل نا خبر يو مونږ له رازه
 د پرېغل د خـ وکي بـ ازه

ستا گزار چې تندرېز د په دنيا د شنو کونټرو
 و تسخير د کائنات د صحابه رض نيت بې وزرو
 تمنا د شهادت ته ضرورت نه وي د زغرو
 شهبازي گزار ته نه وي وخت د چغو د خبرو

ناخبر و ابو جهل هم له مغوذرض او له معاذه رض
د پرېغلل د څوکي بـازـه

په محل کښي مناسب نه دي ستا خالي او ستا خلي
د پرېه بد ښکاري مانو کښي بازه ستا د خالي خلي
أَشْدَاءُ عَلَى الْكُفَّارِ رُحَمَاءُ بَيْنَهُمْ يَاسْت
بِأَنَافِتٍ مِّنْ دُونِهَا لِيَدْلُوَ عَلَيْهَا صُنْفَرًا
د مرحوم امت صفت د ټاکنښي اوس هم ترو تازه
د پرېغلل د څوکي بـازـه

تاته اوس هم شابه ياده شهبازي د پلار نيکه ده
هاي افسوس زمونږ نه هېره نن ماضي د پلار نيکه ده
زندگي مو کله ياده حجازي د پلار نيکه ده
تاته ياده په بڼه ډول زندگي د پلار نيکه ده
ته د وخت د تېرېدو نه ځکه گرځي بي نيازه
د پرېغلل د څوکي بـازـه

ژاړم ځکه نشاني د تېر امت وينم په تا کښي
د بخښلو او وژلو وو خو يونه په هر چا کښي

تۀ يو نخبه د مرحوم امت يې پاتې په دنيا کښې
 ستا جرات ستا حوصله ده په امت د مصطفى کښې
 ستا په شان په هر باطل به وه حمله د دوي ممتازه
 د پرېغلل د خـ وکې بـ ازه

ستا په زور کښې د وزرو عجيبه شان زور گيري ده
 په پنجه کښې چې ستا راشي دايې نخبه دمرگي ده
 ستا صفت خپر شکن دے ستا حمله هم جېدري ده
 د مارغانو په سومنات دې اراده د غزنوي ده
 د مهجور د زړگي سره د محمود د زړۀ اياز
 د پرېغلل د خـ وکې بـ ازه

««««»»»»»»

يو شعر

اے شپونکيه د شنو غرونو ستا شپېلۍ کښې زندگي ده
 اسويله پکښې غړيزي اسويله ستا د زړگي ده

دهقان ته

په بغمرد خوشحالي دي تا محنت د مے
 د ژوندون باعث د نورو ستا همت د مے
 د وطن په خړو خاورو کښي لو بڼږي
 ستا مقام په خړو خاورو کښي اوچت د مے
 ا م دهقانه د خوارو نه دي قربان شم

تہ د ژوند عبش و عشرت خه پښني
 تہ خوب ارام د سره نه پښني
 خه شه چي تہ تريولو بنه پښني
 هغه ستا کار د مے هم يي تہ پښني
 د دي خبري بڙه جامو نه دي قربان شم

چي سپراب دي پرې فصلونه د وطن کرل
 چي پرې زيات د نعمتونه د وطن کرل
 چي سپوا دي پرې خوندونه د وطن کرل
 خړ پټي دي چي باغونه د وطن کرل
 ستريه وروره د خولو نه دي قربان شم

««««»»»»»»

پښتون ته

اے بهادره غېرتي پښتونه
اے ننګيالیه سرحدی پښتونه
اے د اسلام او د پښتو خاونده
چې يې شېدا په ازادي پښتونه

زړه خو مې غواړي چې دې وستایمه
خو دا لفظونه به له کومه غواړم
پښتونه ځوانه که د پلار غوندې شوې
نو ستا په پلار پسې به ونه ژاړم

پښتونه ځوانه ځواني ښکلې لري
چې خفه نه شي خو عېبونه هم شته
منم چې ژبه خود پلار وایي ته

د پلار دې نور خو ميراثونه هم شته
 د پلار شړي هم درته پاتي خوده
 گوره چې هلته پتلونونه هم شته؟

پښتونه ځوانه ابدالي څوک و
 تاته معلوم دے تنگياله پښتون و
 شه لري ياد شېرشاه سوري څوک و
 هو هو خبريې برياله پښتون و
 وروره خوشحال د اکوړي څوک و
 افرين پوي يې تورياله پښتون و
 پښتونه ځوانه گوره پر نه شې ته
 د زمري زويه چې گيدر نه شې ته

ځان ته دنيا چې کوم چرانه نه کړي
 دا بي همته به پښتون څنگه وي
 خپله لېلي چې له سر گرانه نه کړي
 داسې عاشق رښتيا مجنون څنگه وي
 چې د غليم خونه پرې ورانه نه کړي
 اثر د هسې ځيگر خون څنگه وي

چې صدقه خپل زر له ځانه نه کړي
دغه قارون د بل قارون څنگه وي

پښتونه ځوانه پي د مور يادوه
آ غبرتي شوده خو تا څښکلي دي
انجام يې څه شو هغه نور يادوه
کوم چې اوده له دې دنيا تللي دي
ته دنیکا نو هغه شور يادوه
چې له دنيا په شور د چا تللي دي
چا کره اباده غبر اباده دنيا
خو هائے افسوس چې نن د چا ده دنيا
زه چې شم ځوان نو ابياري به دې کړم
د پښتون خاورې دا لوظونه کوم
کوشش بيا بيا د ابادی به دې کړم
لوظ کوم څو قسمونه کوم

د حيا دارو په حيا مې قسم
د وفا دارو په وفا مې قسم
د عاشقانو په ژړا مې قسم

د حسینانو په ادا مې قسم
د چگو غرونو په هوا مې قسم
او د شنو ونو په نخامې قسم
د سرو گلونو په گډا مې قسم
د بلبلانو په غوغامې قسم
د خوشحالو په شنه خندا مې قسم
او په موسم د پرېغل خوا مې قسم
په انتظار د چا دمې قسم
او د بیلټون په ورځ رنهامې قسم
په کار نامو د پېوندا مې قسم
په سیاست د شهزادا مې قسم
په دغه خپل بېگا سبامې قسم
د ازادۍ په ابتدا مې قسم

په بې وسلې کرې غزامې قسم
او دایمان په ولولامې قسم

چې لا تر اوسه امزریان پکښې شته
چې لا تر اوسه مومنان پکښې شته

چې لا تر اوسه مېرنيان پکښې شته
چې لا تر اوسه تور زنان پکښې شته
دا په مونږ گرانه لکه ځان خاوره
ز مونږ د خپل پښتونستان خاوره

په دا قسم که دروغ ژن ومه زه
پښتونه ځوانه بيا به وژن ومه زه
که په ريا سره غمجن ومه زه
بيا به په خوم خصلت پمن ومه زه
اوس يم حيران کومه قيصه اوليکم
زه ستا صفت که مرثيه اوليکم

«««««»»»»»

يادگېر نه دا نظم ما په کال 1964م کښې ليکلې ؤ- چې زه د اتم جماعت
طالب علم ووم- دغه څه خاص معياري نظم خونۀ دې خوزه يې بغيرد
څه اصلاح او کمي بېشي نقل کوم- په دې خيال چې لوستونکو ته هم د
اتم ټولگي ډېر هلک شاعر اندازه اوشي- او ماته هم د خپلې ډېرې لري
ماضي څه يادگېر نه اوشي-

قطعات

يو امریکي و بل ته و بل چي فکر ور یمه
 قيصه جنجال ته ورخ په ورخ د دي اولس سره ځي
 ما وئيل چي دا پنجاېه نه د یم چي ټيزونه کوي
 پښتون سنگر ته چي ورځي نو د اودس سره ځي

«««««»»»»»

سوم زړگي يې چي لوگي کوي
 هغه مين تل اسويلي کوي
 وخته ناتوانه بوډاگان شه کوي
 تا سره منډه به ځلمي کوي

«««««»»»»»

پوم د ژوند نه په بېگانه په سبا شوم
 ان تر دي چي کم و بېش اوس د اوياس شوم
 د ځوانۍ ارمان سلگۍ وهي په زړه کښي
 د ځوانۍ ارمان کومه چي بوډا شوم

«««««»»»»»

غوڇول د پردو زورونو اسان کار دے
د زخمي زورونو ملهم ڀټی مشکل دي

راشه دا کارونه زده کړه چي سره شي
سریتوب د غوڅو زورونو رغوئل دي

واڼه کال 1969م

«««««»»»»»

بیلوي سره دوه ورونه په بیگا یا په سبا کبئی
عجیبه غونډې منظر دے په نقشه د پښتونخوا کبئی
د پوال هسک دے ترې دیدن ته دغړی هسکول گران دي
په ارمان به یو بل گورو د سپورمی بنکلی رنا کبئی

«««««»»»»»

ته پرونی قیصه هم مه ماته کوه
خو حار دي شم وعده هم مه ماته
دي تا په یوه مسکاماتیري گلّه
بنکلیه زما توبه هم مه ماته

«««««»»»»»

د سياست د پېچ و تاو په مينځ کښي
 خبره ورځ په ورځ جنجال ته درومي
 د جمهوريت د ناوې تره خفه دے
 د اقتدار ډولۍ بنگال ته درومي

جمرو د کال 1970م

«««««»»»»»

هره ورځ دې چې په نوي رنگ کښي وينم
 ستا د حسن ورځ په ورځ موسم بدليري
 گل چې کومه جامه واغوندي خو گل وي
 خوند کوي چې هر سحر شبنم بدليري

جمرو د کال 1970م

«««««»»»»»

چې تا ووينم اشنا نو سوچ مې يوسي
 خومره بنکلي دې د سترگو دا باڼه دي
 ته خويي زما په زړه کښي خوتۀ وايه
 بنکليه ياره چې دې تا په زړه کښي څه دي

جمرو د کال 1970م

«««««»»»»»

سترگي هرخوا اٲوم د چا ٲه تمه
د زخمي زرگي زمانه درمان ورک دے
خوارمان دے چا ته ٲته نشته خدایه
چي زمانه خومره بٲکلے جانان ورک دے

«««««»»»»»

اشنا دا شه عجب سرے یمه زة
شومه جوت ٲه عاشقانو کٲٲي زة
بیمار دي زة یمه خوتا غواړم
د هسٲتال ٲه بیمارانو کٲٲي زة

نوبٲار کال 1973م

«««««»»»»»

ليډرانوته

مونٲر ته لالچ د دولت مة راكوي
ز مونٲر دا خٲله غريبي بٲه ده
خو مونٲر له كار ه ٲه جلسو مة باسئ
ز مونٲر دا خٲله مزدوري بٲه ده

واٲه کال 1969م

«««««»»»»»

د سږي خو ،هو،، او ،نا،، وي د سږي
هم بېگا هم يې سبا وي د سږي
تش په ريره په برتونو هم کار نه شي
چې خويونه زنانه وي د سږي
واڼه 1969م

««««»»»»»

يو تربور مې په ،تورماندي،، دا خبره وکړه
کور کښې د مړه و څو چې دومره لرې تللي نه و
ما ورته اووې چې لا اوس هم ډېر راغلي نه يو
وي يې چې کور دې مرگي پنگ کړې چې بناغلي نه و
ستمبر کال 2004م

««««»»»»»

ځکه نه کسي زما د سترگو کسي
چې پانده شو د هر چا د سترگو کسي
زما کسي دې نه کسي د چا کسي
که مې کسي د اشناد سترگو کسي

مډل اسکول کړمه کال 1964م جماعت هشتم

««««»»»»»

چې دې په زړه باندي داغونه راکړل
بيا دې رتلي خوا بونه راکړل
غله سره يم په خله نه وایمه
گنې تاخو مره تکليفونه راکړل

مېل اسکول کر مه کال 1964م جماعت هشتم

«««««»»»»»

عشق مې رښتونې دې دعوی کومه
که سر بدل دی دیوار غواړي
خو دا قيصه خوراته گرانه شوه اوس
چې د خان لور ده مو تر کار غواړي

مېل اسکول کر مه کال 1964م جماعت هشتم

«««««»»»»»

چې پښتو د کلیوالو په شان نه کړې
بيا پښتون چې خان ته اونه وائي گوره
د ترلي مې د کمخو سره سم نه دي
ستا دا بنکته لېدلې پرېت تر بوره

مېل اسکول کر مه کال 1964م جماعت هشتم

«««««»»»»»

اشنا چې نه منې زما خبرې
بنه ده نو خوښې مې دي ستا خبرې
خدايېگو اشنا چې خه خبره خوده
چا درته کړې دي نن بيا خبرې

«««««»»»»»

هيڅ يې هم قدر د جمهور نه کوي
مستر بهتو د کرسی وپش غواړي
د جمهوري گتې اميد يې نشته
خکه مجيب اوس بنگله دپش غواړي

«««««»»»»»

سياست په عاشقي کښې هم شروع شو
مساوي تقسيم د بنکليو هم پکار دے
خوک ساره ساره اهو نه کوي بيا هم؛
يؤ نيم کس د ټولو بنکليو جاگير دار شي

«««««»»»»»

گرځي مي تل په زړه کبني شه غواړي
 هن اشنا در واخله زړه که زړه غواړي
 دا به له ما هېڅکله پوره نه شي
 ته تنکي زلمي په وينو سره غواړي

«««««»»»»»

پلار ته دې وايه چې انکار اونکړي
 پښتون زلمه يم ه زه مړي کوم
 خوزه هغه پښتون هم نه يم چې؛
 په سرو منگلو په تا پړي کوم

«««««»»»»»

چې پښتونخوا په وينو رنگ شوه ما شه ونه ليکل
 کوڅه کوڅه کبني مېله رنگ شوه ما شه ونه ليکل
 ما وي دځان سره به ټوله پښتونخوا ژروم
 خو دقلم څوکه مي زنگ شوه ما شه اوننه ليکل

«««««»»»»»

زمونږ خبره به وي بله بله
خو ترې دنيا جوړوي بله بله
زما يوه بس ده هغه نور دي اشنا
چې هره ورځ خوښوي بله بله

وانه کال 1969م

«««««»»»»»

ما ورته وپل چې ښه د کار خلق دي
د ښه کردار د ښه گفتار خلق دي
جانان مې رو غوندي په غوږ کبني او وې
«دا شاعران هم ښه وزگار خلق دي،»

«««««»»»»»

مدام د ننگ او د غېرت خبرې
او د خپل ملک او د ملت خبرې
خلق دې خپر دې هرڅه هرڅه وائي
مونږ به کوو د محبت خبرې

«««««»»»»»

حد راکوه راته حدونه مه ږده
ډېر بڼه مې پېژني شرطونه مه ږده
په ظلم مه گوره همت د پښتون
په دا کوه کن دپاسه غرونه مه ږده

واڼه کال 1969م

«««««»»»»»

بکلیه سبا به خداي زده کله راځي
لېونې زړه خو مې لائن ژاري
د مرگ په غم نه ده ژړا د مهجور
خو په بې ياره زنکدن ژاري

واڼه کال 1969م

«««««»»»»»

ما وې تناکې به مې اووینې د پښو دلبره
ابلي پښې ستا د کور په خوا کښې گرځېدلې يم
د خټو جوړ کورونه وړان د چا د لاسه دي پروت
په ښکته پښتوخوا کښې گرځېدلې يم

«««««»»»»»

د غېرت په سر بازي کښي چې شي وروستو
 شرموي چې د قام غړي په شرمونو
 د ترلې مې حيا دارې کمځي ښي دي
 که تر بور مې خو نازيري په برېتونو

واڼه کال 1969م

«««««»»»»»

د دنيا په هر يو ښکلي څيز مين يم
 زه په حسن مين يم په خلقونۀ
 هر څښتن د تورو سترگو زما يار د م
 زه په وارو مين يم په يوۀ

«««««»»»»»

ترينه اوري که تروې ترڅي خبرې
 خو حق تل خوري د باطل سره ډغري

تاريخ وياړي د روښان په ملنگانو
 که لښکري د اکبر وې زور اوړي

«««««»»»»»

اے د وطن غريبه پڙني څه؟
 سترگي سره دي د محنت ټيټي دي
 دا چي دي دکي ستاله وينو زو
 غريبه ستا دبنمنې دا خټي دي

«««««»»»»»

څوک غمجن دي چي بگا له به زه څه خورم
 د چانه خونبيري دا چي به څه څه خورم

څوک ځيران د خوراکونو انتخاب ته
 څوک خفا چي به ډوډي او که وابنه خورم

جمرو د کال 1970م

«««««»»»»»

بس کښي چي مږ شي پنجايي نو ورکړي لس لکه ته
 ځکه چي دا د پنجايي او پنجابي هم قيمتي دے

چي پرې زاړه کوټه راپر بوخي او پښتون مږ شي
 نو پښخه لکه دي ډپرې پښتون کم قيمتي دے

«««««»»»»»

له کور چې اووځي پښتنه بې پردې
جامې يې هم وي داسې سپکې غوندي

چاته به ښکلې لکه حوره ښکاري
خو ماته ښکاري د شيشکې* غوندي

*شيشکه مسيد و کښې نخرې ته وائي-

«««««»»»»»

سړي ټول په نوم سړي دي خو ښاغلي دي ټول چرته
دا ازلي برخه رسي يـؤ نيم بختور ته

لرېښتون که سترگې پټې کړې چې خپر د زه خو بچ يم
د بونود مور بوئي به را رسيري پېښور ته

«««««»»»»»

هائیکو

کشلی ځوونې زیره پگری دې په سر
داسې کشیژی لکه ولیژ دې چې
په دوا کي جینگ د مني زیرې گپدی

«««««»»»»»

زه تاپه خوب کښې ته ما خوب کښې وینې
چې زه ځان خوب کښې ته ځان خوب کښې وینې
راشه بدل کرو چې خوبونه سره

«««««»»»»»

دا بیر سر څیرې گرېوان یې ولې؟
ما وې چې دا لپونه ستا مینې کړم
اشنا مې وېل چې دهشت گرد لیده شي

«««««»»»»»

اشنا چي زه او ته يو ځام شو سره
نو خيال کوه چي بد باطنه رقيب
پام کوه سرجيکل سترايک اونۀ کړي

«««««»»»»»

ما ورته وئيل چي دومره بنکلۀ يي تۀ
چي ستا په شان به په جهان کبني نۀ وي
اشنا مي وېل چي چاپلوسي مۀ کوه

«««««»»»»»

ختم شد

**Get more e-books from www.ketabton.com
Ketabton.com: The Digital Library**